༄༅། །རྣམ་པར་བཤད་པའི་ཆུ་རྒྱུན་ལོག་པར་རྟོག་པའི་དྲི་མ་འཁུད་བྱེད་གསུམ་པ་བཞུགས།། ཨོ་སྭསྟ་ 
སིྡྷཿ ས་ཆེན་ཡབ་སྲས་ཆོས་རྗེ་ཁུ་དབོན་གྱི། །གསུང་རབ་ཆིག་དོན་ཇི་བཞིན་ལེགས་རྟོགས་ནས། །འགྲོ་ལ་ 
སྟོན་མཛད་ཐེག་ཆེན་ཚོས་རྗེ་ཡི། །ཞབས་པད་དྲི་མ་མེད་ལ་རྟག་ཏུ་འདུད། །མཁྱེན་ལྡན་ཁྱེད་ཀྱི་གསུང་རབ་ 
རྒྱ་མཚོ་ལ། །འཁྲུལ་པའི་དྲེ་མས་དབེན་ཡང་རབ་རིབ་ཅན། །མཁའ་ལ་བལྟ་བཞེན་ལོག་རྟོག་གིས་བསླད་ 
ནས། །འཁྲུལ་པའི་རྣམ་གྲངས་མང་དུ་བགྲང་བ་མཐོང་། །དེ་དག་ལོག་རྟོག་གཞོམ་པར་བྱ་བ་དང་། །བློ་གྲོས་ 
ལྡན་རྣམས་དགའ་བ་བསྐྱེད་པ་དང་། །རང་ཉིད་དད་པ་བརྟན་པར་བྱ་བའི་ཕྱིར། །ཅུང་ཟད་བྲི་ཡིས་གཟུ་བོར་ 
གནས་རྣམས་གསོན། །དེ་ལ་ཐེག་ཆེན་ཚོས་ཀྱི་རྒྱལ་པོ་ཀུན་དགའ་བཀྲ་ཤིས་རྒྱལ་མཚན་དཔལ་བཟང་པོས་ 
རྣལ་འབྱོར་གྱི་དབང་ཕྱུག་ཌོ་ཧྷི་ཧེ་རུ་ཀའི་ལུགས་ཀྱི་བཅོམ་ལྡན་འདས་དཔལ་ཀྱེ་རྡོ་རྡེའེ་མངོན་པར་རྟོགས་ 

པ་དང་། དེའེ་དཀྱིལ་འཁོར་གྱི་ཆོ་གའི་ཡི་གེ་སྐྱོན་ཐམས་ཅད་དང་བྲལ་བ་མཛད་པ་ལ། ངོར་ཆོས་རྗེས། ཕྲིན་ 
ཡིག་དབང་པོའི་རྡོ་རྗེ་ཞེས་བྱ་བའི་ཡི་གེ་དག་བཀོད་དེ། འགོག་པར་བྱེད་དོ། །དེས་ནི། ཌི་བྷི་པའི་ལུགས་ཀྱི་ 
རྒྱ་གཞུང་རྣམས་དང་། རྗེ་བཙུན་ས་སྐྱ་པའི་གསུང་རབ་ལ་སྦྱངས་པ་མ་བྱས་པ་དག་མགུ་བར་ཟད་ཀྱི། 
གཞན་དག་ནི་དེ་ལྟ་མ་ཡིན་ཏེ། དགག་པ་དེ་དག་ཙུང་ཟད་ཀྱང་འཇུག་པ་མ་ཡིན་པའི་ཕྱིར་རོ། །དེའི་རྒྱུ་ 
མཚན་ཞིབ་ཏུ་བརྗོད་པར་བྱ་སྟེ། དེ་ལ་གཉིས། མངོན་པར་རྟོགས་པ་ལ་འགལ་བ་བརྗོད་པ་སྤང་བ་དང་། 
དཀྱིལ་འཁོར་གྱི་ཆོ་ག་ལ་འགལ་བ་བརྗོད་པ་སྤང་བའོ། །དང་པོ་ནི། ཕྲིན་ཡིག་ལས། དེལ་ཁྱོད་ཀྱི་སྒྲབ་ 
ཐབས་སུ། ཐུན་མོང་མ་ཡིན་པའི་སྲུང་འཁོར་ལ་ལྷ་རྣམས་བསྐྱེད་ནས་སྐུ་གསུང་ཐུགས་བྱིན་གྱིས་རླབས་ཏེ། 
ཡེ་ཤེ ས་པ་སྤྱན་འདྲེན་པ་འདི་པའི་ལུག ས་ལ་ནོར་ཏེ། ཌི་ཧི་པའི་ལུགས་ལ་ཡེ་ཤེས་པ་བཅུག་ནས། སྐུ་གསུང་ 
ཐུགས་བྱིན་བརླབ། གོང་འོག་ཐམས་ཅད་དུ་བཤད་པ་དང་འགལ་བའི་ཕྱིར་རོ། །ཞེས་བཀོད་དོ། །དེ་ནི་ 
རྟགས་མ་འགྲུབ་པའི་སྨྲ་བ་སྟེ། དེ་ཁོ་ན་ཉིད་བཅུ་པ་ལས། དེ་ནས་རང་གི་ས་བོན་གྱིས་རྡུལ་ཚོན་གྱི་དཀྱིལ་ 
འཁོར་དུ། འཁོར་ལོའི་གཙོ་བོ་ལ་སོགས་པ་གོ་རིམ་བཞིན་དུ་སྤྲོ་བར་བྱའོ། །དེའེ་འོག་ཏུ་མིག་ལ་སོགས་པ་ 
བྱིན་གྱིས་རླབས་ལ། ཞེས་གསུངས་པའི་ཕྱིར་རོ། །འོ་ན་ས་ཆེན་གྱིས་དེའི་གསལ་བྱེད་དུ། དེ་ལྟར་དམ་ཚིག་ 


རྣམ་བཤད་ཇུ་རྒྱུན་གུུམ་པ། 1 


པ་དབྱུང་བའེ་ཚུལ་དུ་བསྒྲབས་ནས། མིག་ལ་སོགས་པ་བྱིན་གྱིས་རླབས། ཞེས་བྱ་བའི་ཚིག་གིས་ཡེ་ཤེས་ 
པ་དགུག་པ་དང་། མིག་ལ་སོགས་པ་བྱིན་གྱིས་བརླབས་པ་དང་། དབང་བསྐུར་བའི་བར་དུ། ཞེས་གསུངས་ 
པས། དོན་མིན་ནོ་ཞེ་ན། སྐབས་འདིར་གཞུང་གི་སྒྲས་ཟིན་ཙམ་བཀོད་པ་ཡིན་ལ། མན་ངག་གི་བཤད་པ་དེ་ 
ལྟ་བུ་ནི་དངོས་གཞིའེ་སྐབས་སུ་སྟོན་པས། ལུགས་འདི་ལ་འགལ་བ་ཅེ་ཡང་ཡོད་པ་མ་ཡིན་ནོ། །ཡང་ཕྲིན་ 
ཡིག་ལས། དབྱུག་སྔོན་ཅན་དང་བདུད་རྩི་འཁྱིལ་པ་ལ་རྡོ་རྗེ་སེམས་དཔའ་ཞེས་པའང་ནོར་ཏེ། དེ་ལྟར་སློབ་ 
དཔོན་མི་ཐུབ་ཟླ་བས་གུར་རིགས་བསྡུས་ཀྱི་སྒྲུབ་ཐབས་ལས་བཤད་པ་ནི། རྡོ་རྗེ་སེམས་དཔའ་དང་། མི་ 
བསྐྱོད་པ་ངོ་བོ་གཅིག་པ་ལ་དགོངས་ཀྱི། སོ་སོར་བྱ་མི་དགོས་པས། བླ་མ་གོང་མས་བཤད་པ་ལྟར། ཟམས་ 
ཅའ མི་བསྐྱོད་པས་རྒྱས་གདབ་ལ། ཌོ་བྷི་པའི་དགོངས་པ་ནི་གཞན་ཞེག་ཡོད་དོ། །ཞེས་བཀོད་དོ། །འདི་ 
ནི་ཌི་བྷི་པའི་ལུགས་ལ། དེ་ལྟར་བྱེད་པ་མི་འཐད་དེ། མི་ཐུབ་ཟླ་བས་བྱེད་པར་བཤད་པའི་ཕྱིར། ཞེས་པར་ 
སྣང་བས་གོ་བར་ཟད་དོ། །གཞུང་དེར་མ་ཟད། རིན་ཆེན་འབར་བ་ལས་ཀྱང་། སྤྱི་བོར་རྡོ་རྗེ་འཆང་བ་ 
འཛན ཀགཉིན་རྔག་ཉིདྱ་ཏ་ཤོབ་སྨང།། །རྡརྲེ་སེམསྲ་དྲབ་ཝེད་གྲ་ཟ་ཅནུ། །ཐདྡའེ་ཁྲེ་ཐེ རམ་གྲ་ཐིགས་ 
རྗེས། །རྡོ་རྗེ་སེམས་དཔའ་ཐལ་སྦྱོར་ལའོ། །ཞེས་གསུངས་ལ། ངོ་བོ་གཅིག་པར་འདོད་པ་བསྒྲབ་བྱ་ཡིན་གྱི་ 
སྒྲུབ་བྱེད་མ་ཡིན་ནོ། །བླ་མ་གོང་མས་བ ཤད་པའི་སྐབ ས་དེ་དག་ནི་འགྲེལ་པ་ལུག ས་ཡིན་པའི་སྒྲབ་བྱེད་མེད་ 
ལ། དགོངས་པ་གཞན་ཞིག་ཡོད་ན་སྟོན་ཅིག་དཔྱད་པར་བྱའོ། །ཡང་ཕྲིན་ཡིག་ལས། ལྷ་རྣམས་ཞལ་ཕྱིར་ 
གཟིགས་པ་དང་། སྔགས་བཟླ་བ་རྣམས་ཀྱང་ནོར་ཏེ། འདེར་བསྲུང་བའེ་དབང་དུ་བྱས་ནས་ཧྷུཾ་མཛད་དབུས་ 
སུ་བཞག འཁོར་ལོས་བསྒྱར་སྟེང་དུ་ཡོད་ལ། དེའེ་སྔགས་ཟློས་པ་སོགས་མ་བ ཤད་དོ། །བླ་མ་གོང་མས་ 
རང་བསྲུང་བ་ཙམ་སྒོམ་པར་འདོད་ན། མངོན་པར་རྟོགས་པ་དང་མ་འབྲེལ་བར་གུད་དུ་བསྒོམ་པ་ནི་མེད། དེ་ 
ཡང་མངོན་པར་རྟོགས་པར་ཐམས་ཅད་གོང་མ་དང་འདྲ་བ་ལས། འཁོར་ལོ་གཡས་སུ་འཁོར་བ་དང་། དབུས་ 
སུ་ཧྷུཾ་མཛད་བསྒོམ་ཞིང་། སྟེང་དུ་གཙུག་ཏོར་འཁོར་ལོས་བསྒྱུར་བ་བཞག་པ་དང་། ལྷ་རྣམས་ཞལ་ནང་དུ་ 
གཟིགས་པ་དང་། སྔགས་བཟླ་མི་དགོས་སོ་ཞེས་དང་། སུན་གྒྱན་ཁས། བསྲུང་བ་བྱེད་ན། གཙུག་ཏོར་ 


འཁོར་ལོས་བསྒྱར་བ་སྟེང་དུ་བཞག་ཅིང་། ཧཱུཾ་མཛད་དབུས་སུ་བཅུག་ལ། འཁོར་ལོ་གཡས་སུ་འཁོར་བ་ 
འབའ་ཞིག་ལ་བརྟེན་ནས། སྔགས་མི་ཟློས་ན་བསྲང་བ་འགྲུབ་པ་ཡིན་ནོ། །ཞེས་བཤད་པ་དང་འགལ་བའེ་ 
ཕྱིར་རོ། །གལ་ཏེ་དེ་དག་ནི་མན་ངག་ལུགས་ཀྱི་དབང་དུ་བྱས་ལ། འདིར་ཌོ་ཧྷི་པའི་ལུགས་སོ་ཞེ་ན། མ་ཡིན་ 
ཏེ། ཌོ་ཐྷི་པའེ་དེ་ཉིད་བཅུ་པར། བསྲང་བ་དང་བཟློག་པ་གཉིས་གསུངས་པའི་སྐབས་སུ། བླ་མ་གོང་མས་ 
གསུངས་པ་བཞེན་བཤད་པའི་ཕྱིར་དང་། སློབ་དཔོན་མི་ཐུབ་ཟླ་བས་རིགས་བསྡུས་ཀྱི་སྒྲུབ་ཐབས་སུ། 
བསྲང་བའེ་དབང་དུ་བྱས་ནས། འཁོར་ལོས་བསྒྱུར་བ་སྟེང་དུ་བཞག་ཅིང་སྔགས་བཟླ་བ་མ་གསུངས་པའི་ 
ཕྱིར་རོ། །ཡང་སྔགས་བཟླ་བ་དང་། དམོད་འཆོལ་དང་། འཁོར་ལོ་གཡོན་བསྐོར་དང་། ཁྲོ་བོ་ཞལ་ཕྱིར་ 
གཟིགས་སོགས་བྱེད་པར་འདོད་ན། འཁོར་བསྒྱུར་དབུས་དང་ཧཱུཾ་མཛད་སྟེང་དུ་འགོད་དགོས་སོ་ཞེས་བཀོད་ 
དོ། །དེ་ནི་ཕྱོགས་རེ་བའི་བློས་དཔྱད་པ་ཡིན་ཏེ། འདི་ལྟར། ཁྱེད་ཀྱི་ལུགས་ལ། ཧཱུཾ་མཛད་ཀྱིས་བཟློག་པའི་ 
ལས་འགྲུབ་བམ་མི་འགྲུབ། དང་པོ་ལྟར་ན་འདིར་སྐྱོན་བརྗོད་པ་ཐམས་ཅད་དོན་མེད་ལ། གཉིས་པ་ལྟར་ན་ 
གུར་རྒྱན་ལས། རང་རང་གིས་བསྙེན་པ་སྔོན་དུ་སོང་བའེ་རྣལ་འབྱོར་པས། ལྷ་རེ་རེས་ཀྱང་ལས་ཐམས་ཅད་ 
འགྲུབ། ཅེས་གསུངས་པ་འདི་མ་མཐོང་བར་ཟད་པའི་ཕྱིར་རོ། །དེས་ན་འདིར་རྗེ་བཙུན་གྱིས་གུར་རྒྱན་དུ། 
རང་རང་གི་བསྙེན་པ་སྔོན་དུ་སོང་བའི་རྣལ་འབྱོར་པས་ལྷ་རེ་རེས་ཀྱང་ལས་ཐམས་ཅད་འགྲུབ་མོད་ཀྱི། བྱེ་ 
བྲག་ཏུ་རང་རང་གི་ལས་རེ་རེ་ནི། ཐོགས་པ་མེད་པར་འགྲུབ་པས། དམིགས་ཀྱི་བསལ་བར་ཡིན་ནོ། །ཞེས་ 
གསུངས་པས། འདི་ལ་གཉིས། འགྲུབ་པ་ཙམ་གྱི་ལས་དང་། ཐོགས་པ་མེད་པར་འགྲུབ་པའེ་ལས་གཉེས། 
དང་པོའི་དབང་དུ་བྱས་ནས། ཧུཾ་མཛད་ལ་བཟློག་པ་སྦྱར་ཏེ། ལག་ལེན་མན་ངག་ལས་འབྱུང་བ་བཞེན་འདིར་ 
གསལ་བར་མཛད་པ་ཡིན་ལ། སྔགས་ཐམས་ཅད་བཟླ་བ་ནི་སྤྲོས་པ་ལ་དགའ་བ་དག་གི་དབང་དུ་མཛད་པ་ 
ཡིན་ནོ། །གཉིས་པའེ་དབང་དུ་བྱས་ནས། ཧཱུཾ་མཛད་དབུས་སུ་བཞག་སྔགས་མི་བཟླ་བ་ལ་སོགས་པ་སྟེ། 
ལག་ལེན་གཞན་དུ་གསལ་བས་འདིར་མ་བཀོད་པ་ཡིན་ནོ། །ཡང་ཕྲིན་ཡིག་ལས། མཁའ་གསང་བྱིན་གྱིས་ 
བརླབས་པའི་སྐབས་སུ། ཨ་ནུ་ར་ག་ཌ་སོགས་ཀྱི་སྔགས་མི་བརྗོད་པར། མན་ངག་ལུགས་ལྟར་རྒྱ་རྡོ་རྗ 


རྣམ་བཤད་ཇུ་རྒྱུན་གུུམ་པ། 3 


འཛིན་ཞུ་བའི་ཚེ་བརྗོད་པ་ནོར་ཏེ། མི་ཐུབ་ཟླ་བའི་ཡན་ལག་དྲུག་པ་དང་། ཀུ་མུ་ཏི་དང་། རིན་ཆེན་འབར་བ་ 
རྣམས་སུ་མཁའ་གསང་བྱིན་རླབས་ཀྱི་སྐབས་སུ་བྱ་བར་བཤད་པ་དང་འགལ་བའི་ཕྱིར་རོ། །ཞེས་བཀོད་ 
དོ། །དེ་ཡང་ཞིབ་ཏུ་མ་བརྟགས་པའི་སྨྲ་བ་སྟེ། ཀུ་མུ་ཏི་ལས། ཨ་ནུ་ར་ག་ཌའི་སྔགས་ཀྱི་རྗེས་ཐོགས་དེ་མ་ 
ཐག་པར། དང་པོའི་སྐྱེས་བུ་བསམ་དེ་ནས། །རྣལ་འབྱོར་མ་ཡིས་འཁོར་ལོ་སྤྲོ། །རྡོ་རྗེ་རྗེས་སུ་ཚགས་པ་ 
བྱ། །ཞུ་རྗེས་རྒྱལ་བ་འཛག་པར་བྱ། །ཞེས་གསུངས་པ། ང་རྒྱལ་འཛིན་པའི་སྔགས་ཏེ། རྗེས་ཆགས་ཀྱི་ 
གཉས་སྐབམགྲ།ས་ཐྲ་རྐྔཐུཏྔ་ཧུ་བྱསཔས་ཚོག་ཝན་རུཏྤཐྲ༈ ༣ རཆྔ8ྤ་ཡེརནཱ། ཚགསྐཏཛྙཱཐཾ 
གཉིས་ལ་དགོས་པ་མེད་པས། ཡི་གེ་ཙམ་སྟིང་ཕོར་བྱེད་པ་དག་གིས་རྟོགས་པ་མ་ཡིན་པའི་ཕྱིར་དང་། མི་ 
ཐུབ་པའི་ཟླ་བའི་རིགས་བསྡུས་སྒྲུབ་ཐབས་ལ་འགྱུར་འགའ་ཞིག་ལས། སྐབས་འདིར་ང་རྒྱལ་འཛིན་པའི་ 
སྔགས་མ་བྱུང་བས། དེའི་རྒྱ་མཚན་འཆད་པ་ན། བླ་མ་ཁ་ཅིག རྗེས་ཆགས་ཀྱི་གནས་སྐབས་གཉིས་ཡོད་པ་ 
ལས། གཅིག་ཏུ་བཀོད་ན་ཕྱོགས་སུ་ལྷུང་བར་འགྱུར་བས། དེ་སྤང་བའི་ཕྱིར་མ་བཀོད་དོ། །ཞེས་འཆད་པ་ 
ཡང་ཡོད་པས་སོ། །ཡང་ཕྲིན་ཡིག་ལས། ལྷ་དང་གཞལ་ཡས་ཁང་ལ་ཡིད་གཏད་པ་བསྐྱེད་རིམ། མི་རྟོག་པ་ 
ལ་ཡིད་བཞག་པས་དུ་སོགས་རྟགས་དྲུག་མཐོང་བ་རྫོགས་རེམ་དུ་བྱེད་པ། འདི་པའི་ལུགས་ལ་ནོར་ཏེ། ཡན་ 
ལག་དྲུག་པར། རྗེས་ཚགས་རྡོ་རྗེ་སེམས་དཔའ་འོ། །དངོས་གྲུབ་འདི་ནི་ཉེ་བ་ཡི། །ཡན་ལག་དྲུག་གིས་ 
བསྐྱེད་པ་ནི། །དང་པོ་སྤྲིན་དང་འདྲ་བ་མཐོང་། །ཞེས་སོགས་དང་། རིགས་བསྡུས་སྒྲུབ་ཐབས་ལས། ཡན་ 
ལག་དྲུག་སྒོམ་རྣལ་འབྱོར་པ། །རང་བྱིན་གྱིས་རླབས་པ་རབ་ཏུ་སྒྲུབ། །གྲུབ་པའི་སྔོན་དུ་མཚན་མ་ 
རྣམས། །རིམ་པ་བཞིན་དུ་བརྗོད་པར་བྱ། །དང་པོ་སྤྲིན་དང་འདྲ་བར་སྣང་། །ཞེས་སོགས་དང་འགལ་བའི་ 
ཕྱིར་རོ། །ཞེས་བཀོད་དོ། །དེ་ཡང་རིགས་བསྡུས་པའི་སྒྲུབ་ཐབས་ཀྱི་གཞུང་གི་ཚིག་ཁྱེད་རང་གིས་དྲངས་པ་ 
དེ་ཉིད་ལ་ཞིབ་ཏུ་མ་བརྟགས་པའི་སྨྲ་བ་ཡིན་ལ། ཡན་ལག་དྲུག་པར་གཞུང་དེའི་རྗེས་ཐོགས་སུ་འབྱུང་བའེ་ 
གཞུང་དང་བཅས་པའི་དོན། རིགས་བསྡུས་ཀྱི་གཞུང་འདིས་གསལ་བར་བྱེད་པས་དཔྱད་པ་ཉིད་ཀྱིས་ཤེས་ 
པར་བྱེད་པ་ཡིན་པའི་ཕྱིར་རོ། །མངོན་པར་རྟོགས་པ་ལ་འགལ་བ་སྲྤང་བ་བསྟན་ཟིན་ཏོ། །གཉེས་པ། དཀྱིལ་ 


འཁོར་གྱི་ཆོ་ག་ལ་འགལ་བ་བརྗོད་པ་སྤང་བར་བྱ་སྟེ། དེ་ལ་དཀྱིལ་འཁོར་གྱི་ཆོ་ག་འདི་ནི། རིན་ཆེན་འབར་ 
བའི་རྗེས་སུ་འབྲང་ཞིང་། ཆོ་གའེ་ཡན་ལག་ཅུང་ཟད། བླ་མའི་ཕྱག་ལེན་མཐོང་བ་བརྒྱད་པས་ཁ་བསྐངས་ཏེ་ 
འཇོག་པར་མཛད་པ་ཡིན་པས། བཤད་པ་དང་མ་བཤད་པའི་འགལ་བ་བརྗོད་པ་རྣམས། རིན་ཆེན་འབར་བ་ 
ཉིད་དཔང་ཕོར་བྱས་པས་ཤེས་པར་ནུས་མོད་ཀྱི། ཅུང་ཟད་ཞིབ་ཏུ་བརྗོད་ན། ཕྲེན་ཡིག་ལས། དཀྱིལ་ཆོག་ 
ལ། སྭ་བླང་བ་དང་། ཨོཾ་ཧ་ན་ཧ་ན་སོགས་སྦྱང་བའེ་བར་དུ། བགེགས་གཞོམ་ཞེང་བསྲུང་བའི་ཆོ་ག་ཐམས་ 
ཅད་ཆད་དེ། བཟང་པོ་ཡོངས་བཟུང་ལས། ས་བླང་བའེ་སྔགས་དང་ཕྱག་རྒྱའོ། །དགེ་དང་མི་དགེའེ་མཚན་མ་ 
དང་། །རྗེས་མཐུན་ཕྱི་ཡི་ཉི་མ་ལ། །ཞི་བའི་སྦྱིན་སྲེག་བྱ་བ་འམ། །ཡང་ན་བགེགས་རྣམས་གཞོམ་པར་ 
བྱ། །ས་འཛིན་ལྟ་བུར་བརྟན་པའི་བློས། །བསྲུང་བའི་འཁོར་ལོས་ས་ལེགས་བསྲུང་། །ཞེས་དང་། རྗེ་བཅུན་རྩེ་ 
མོས་དེ་ལ་ས་བསྲུང་བ་ནི་འདི་ཡིན་ཏེ། ཚད་དང་མཐུན་པར་རྐོས་ཏེ་འཆད་པར་འགྱུར་བའི་སྔགས་ཀྱིས། རྡོ 
རྗེའི་ས་གཞེ་ལ་སོགས་པ་བྱས་ལ། དེར་པཾ་དང་ཨ་ལས་པྨད་དང་ཉི་མའི་སྟེང་དུ་སྦྱོཾ་སེར་པོ་ལས་འཁོར་ལོ་ 
སེར་ཕོ་རྩིབས་བཅུ་པ་བསྒོམ་སྟེ། དེར་ཧཱུཾ་བཅུ་གཅིག་བསྲུང་བའི་དེ་ཁོ་ན་ཉིད་ཇི་ལྟ་བ་བཞིན་བསྐྱེད་ལ། ཞེས་ 
སོགས་བཤད་པའི་ཕྱིར་རོ། །གལ་ཏེ་རྗེ་བཙུན་རྩེ་མོས། བགེགས་གཞོམ་ཞེང་བསྲུང་བ་འདི། །དྲང་སྲོང་ 
གནས་དང་བ་ལང་ལྷས། །ཞེས་སོགས་ཀྱི་གནས་སུ་བྱ་མི་དགོས་པར་བཤད་ལ། འདིར་དེའེ་དབང་དུ་བྱས་ 
པའོ། །ཞེ་ན། དེ་ལྟ་ན་ས་སྦྱང་བའང་མི་དགོས་ཤིང་། མ་བཤད་པ་ལ། ཁྱོད་ཀྱི་ཧ་ན་ཀྲོ་དྷ་སོགས་ཀྱིས་ཅི་ཞིག་ 
བྱ། ཞེས་བཀོད་དོ། །དེ་ཡང་རང་གི་མ་རྟོགས་པ་རྒྱུ་མཚན་དུ་བྱས་པ་ཡིན་ཏེ། གསང་བ་སྦྱི་རྒྱད་ཀྱི་ལུང་ 
དེའེ་རྗེས་ཐོགས་སུ། རང་བཞིན་གནས་པའེ་བར་དག་ལ། །བྱི་དོར་ལེགས་པར་བྱས་ནས་སུ། །ལག་པ་ 
བཀྲམ་ཞིང་གསང་སྔགས་བཟླ། །དེ་ཡི་སྦྱང་བ་དེ་ཡིན་ནོ། །ཞེས་བརྟགས་སྦྱང་མི་དགོས་པའེ་ས་ཕྱོགས་སུ་ 
ཡང་། ས་ཕྱོགས་ལག་པས་མནན་ནས་གསང་སྔགས་བཟླ་བ་བྱ་བ་ཤིན་ཏུ་གསལ་བར་བཤད་པའི་ཕྱིར་དང་། 
རྡོ་རྗེ་མཁའ་འགྲོ་ལས། ཁང་བཟང་རྡོ་ལེབ་གཞི་དང་ནི། །གཙུག་ལག་ཁང་དང་ཞབས་ཀྱིས་བཅགས། །བ་ 
ལང་ལྷས་དང་རྒྱ་མཚོའེ་འགྲམ། །ལག་པ་ས་ལ་བཞག་ནས་སུ། །རང་གི་སྙིང་ཕོ་བརྒྱ་བརྒྱད་བཟླས། །དེར་ནི་ 


རྣམ་བཤད་ཇུ་རྒྱུན་གུུམ་པ། ཏྱ 


རྐོ་སོགས་བྱ་མི་དགོས། །ཞེས་གསུངས་པས། ཧ་ན་སོགས་དེ་དག་མ་བྱས་ན། ཆོ་ག་ཆད་པའི་སྐྱོན་འབྱུང་ 
བ་ཡིན་པས་རྣམ་པར་དག་པ་སུན་འབྱིན་པ་ལ་བརྩོན་པར་མ་བྱེད་ཅིག ཡང་ཕྲིན་ཡིག་ལས། ས་སྦྱང་བ་དང་། 
ཨ་པ་ས་རན་ཏུ་སོགས་ཀྱི་བར་དུ། རྗེ་བཙུན་རྩེ་མོས། ཀླུས་གཙོ་བྱས་པའི་འབྱང་པོ་ཐམས་ཅད་ལ་གཏོར་མ་ 
བྱིན་ལ། ཞི་བས་བསྐྲད་ཅེས་གསུངས་པའང་ཆད། ཞེས་བཀོད་དོ། །དེ་ཡང་ལག་ལེན་གྱི་སྐབས་མ་བྱེད་པ་ 
ཡིན་ཏེ། སློབ་དཔོན་རིན་པོ་ཆེས་ལག་ལེན་སྤྲོས་པའི་ཚུལ་གསལ་བར་མཛད་པ་ཡིན་ཞེང་བཟང་པོ་ཡོངས་ 
བཟུང་ལས་ཀྱང་མ་བཤད་པའི་ཕྱིར། མེད་མི་རུང་གི་ཆོ་ག་མ་ཡིན་ལ། ཁྱད་པར་དུ་སྐབས་འདིར་རིན་ཆེན་ 
འབར་བ་ལས་མ་བཤད་པའི་ཕྱིར་རོ། །ཡང་ཕྲིན་ཡིག་ལས། དེ་ནས་དཀྱིལ་འཁོར་གྱི་ས་གཞིའེ་དབུས། རྡོ 
རྗེ་སློབ་དཔོན་འདུག་ཞེས་པ་ནས། དཀྱིལ་འཁོར་ནམ་མཁར་བཏེགས་པ། ཞེས་པའི་བར་རོ། །འོག་སྟ་གོན་ 
གྱི་སྔོན་འགྲོ་ཡིན་པར། བཟང་བཟུང་དང་། རིན་ཆེན་འབར་བ་དང་། རྗེ་བཙུན་རྩེ་མོ་རྣམས་ཀྱིས་བཤད་པས། 
འདིར་བྱེད་པ་ནོར་ལ། འདིར་ནི་བགེགས་བསྐྲད་ཅིང་བསྲུང་བ་ཚར་བ་དང་། བཟང་པོ་ཡོངས་བཟུང་ལས། 
རང་གི་ལྷའི་རྣལ་འབྱོར་བྱས་ཏེ། མི་མཐུན་ཕྱོགས་བསྐྲད་ངེས་པ་ཡིས། །ས་ཡི་དབུས་སུ་འདུག་ནས་ 
ཀྱང་། །སངས་རྒྱས་རྣམས་ལ་གསོལ་བ་བཏབ། །ཞེས་སོགས་ནས། སློབ་དཔོན་རྡོ་རྡེ་འཆང་བས་བྱ། །ཞེས་ 
པའི་བར་དང་། དེའི་དོན་རྗེ་བཙུན་རྩེ་མོས། ཞེས་བྱ་བ་ལ་སོགས་པ་སྟེ། དེ་ལ་སློབ་དཔོན་ཁ་ཅིག་ནི། དཀྱིལ་ 
འཁོར་གྱི་འཁོར་ལོ་སྒོམ་པ་དང་། སློབ་མས་གསོལ་བ་གདབ་པ་ཡང་སྐབས་འདིར་འདོད་མོད་ཀྱི། སློབ་ 
དཔོན་འདི་དང་། སློབ་དཔོན་ཤེས་རབ་སྐྱང་ལ་སོགས་པ་རྗེས་སུ་འབྲང་བ་དང་བཅས་པས་སའི་བྱ་བ་ནི་རང་ 
གི་ལྷག་པའི་ལྷའི་རྣལ་འབྱོར་གྱིས་བྱས་ལ། དེར་ས་ཡོངས་སུ་དག་པ་དེར། དཀྱིལ་འཁོར་གྱི་བྱ་བ་དང་ 
འབྲེལ་པས་སྟ་གོན་གྱི་ཆོ་ག་ནས། དཀྱིལ་འཁོར་གྱི་འཁོར་ལོ་བསྒོམ་པར་བཞེད་དོ། །དེ་བས་ན། ཞེས་ 
སོགས་ཀྱིས། རང་དཔའ་བོ་གཅིག་པའི་རྣལ་འབྱོར་བྱས་ལ། ལག་པ་བྱིན་གྱིས་བརླབས་ནས་རྡོ་རྗེ་དྲིལ་བུ་ 
བཟུང་སྟེ། ཇི་སྲིད་སོགས་ཀྱིས་གསོལ་བ་གདབ་ཅིང་། ལངས་ལ་མིག་རྐང་བྱིན་གྱིས་བརླབས་ནས། དབང་ 
ལྡན་དུ་བགེགས་ལ་བཀའ་བསྒོ་ཞིང་། གཡས་རྐྱང་ལ་སོགས་པའི་གར་གྱི་བཀོད་པ་ཐམས་ཅད་བྱ་བར་ 


བཤད་དོ། །ཞེས་བཀོད་དོ། །དེ་ནི། ཞིབ་ཏུ་མ་བརྟགས་པའི་སྨྲ་བ་སྟེ། དེ་ནས་དཀྱིལ་འཁོར་གྱི་ས་གཞིའི་ 
དབུས་སུ། ཞེས་པ་མན་ཚད་སྟ་གོན་གྱི་ཆོ་ག་ཡིན་པས། སྟ་གོན་གྱི་སྔོན་དུ་བྱས་བཞིན་དུ། མངོན་སུམ་ལ་ 
སྟོན་པའམ། ཡང་ན་གཞུང་མཚམས་མ་ཆོད་པར་ཟད་ལ། བཟང་པོ་ཡོངས་བཟུང་ལས། ཆོ་ག་དེ་དག་སའེ་ལྷ་ 
མོ་ལྷག་པར་གནས་པ་བྱས་ཟིན་ནས། སྔོན་དུ་འགྲོ་བཏིང་ངེ་འཛིན་གྱི་དཀྱིལ་འཁོར་སྒོམ་པའི་རྗེས་ཐོགས་ 
སུ་འབྱུང་བས། རིན་ཆེན་འབར་བ་ནས་འབྱུང་བ་དང་གོ་རིམ་གཏན་མི་མཚུངས་ལ། འདིར་བཤད་པའི་རིམ་ 
པ་ནི་རིན་ཆེན་འབར་བར་འབྱུང་བ་ཇི་ལྟ་བ་བཞེན་ཡིན་པས། རྣམ་པར་དག་པ་ལ་འགལ་བ་བརྗོད་པའེ་དུབ་ 
པས་ཅི་ཞེག་བྱ། ཡང་ཕྲིན་ཡིག་ལས། ཁང་པ་བྱིན་རླབས་ཀྱི་སྐབས་སུ། རྗེ་བཙུན་རྩེ་མོས། རྡོ་རྗེ་སེམས་ 
དཔའ་ཡུམ་དང་བཅས་པར་གསུངས་པ་ལ། ཁྱོད་ཀྱིས་ཡུམ་ཆད། ཅེས་བཀོད་དོ། །འདེ་ཡང་སྐྱོན་དུ་འཇུག་ 
པ་མ་ཡིན་ཏེ། བཟང་པོ་ཡོངས་བཟུང་ལས། རྡོ་རྗེ་སེམས་དཔའ་ལས་བྱུང་བའི། །ཆོས་འབྱུང་བསྒོམ་བྱ་དེ་ 
ནང་དུ། །ཞེས་གསུངས་པས། དངོས་བསྟན་ལ་ཡུམ་མ་བཤད་པ་ལྟར། ཟོར་ཡང་བའི་ཕྱིར་མ་བཀོད་པ་ཡིན་ 
པའི་ཕྱིར་རོ། །ཡང་ཕྲིན་ཡིག་ལས། རྡོ་རྗེ་དང་དྲིལ་བུ་གཙོ་བོ་ཡབ་ཡུམ་དུ་བསྐྱེད་པ་ནོར་ཏེ། རྗེ་བཙུན་རྩེ་ 
མོས་རྡོ་རྗེ་དང་དྲིལ་བུ་ཡང་དེ་ཁོ་ན་ཉིད་ལྟར་སྒོམས་ལ་ཞེས་དང་། བཟང་བཟུང་ལས་ཀྱང་རྡོར་དྲིལ་ལ་ལྷ་ 
འགོད་ཚུལ་རྒྱས་པར་གསུངས་པས་དེ་དག་བྱ་དགོས་ཀྱི། གཞན་གྱིས་མི་རུང་ངོ་། །ཞེས་བཀོད་དོ། །འདི་ནི་ 
རང་ལ་བླ་མ་བ རྒྱད་པའི་ག སུང་གི་མན་ངག་མེད་པར་ཡི་གེ་ཁོ་ན་ལ་ཐུག་ཕྲད་བྱས་པའི་མཚང་གསལ་བར་ 
སྟོན་པ་སྟེ། བླ་མ་དམ་པ་རྣམས་ཀྱི་གསུང་ལས། འདི་ལ་སློབ་མའི་དབང་ཙམ་བསྐུར་བ་དང་། སློབ་དཔོན་གྱི་ 
དབང་བསྐུར་བ་དང་འབྲེལ་པ་གཉིས། དང་པོ་ལ། རྡོ་རྗེ་དང་དྲིལ་བུ་འོད་དཔག་མེད་དང་། དོན་གྲུབ་ཏུ་བསྐྱེད་ 
པར་བྱ་སྟེ། ཆོས་རྗེ་བླ་མ་དམ་པའི་རིགས་བསྡུས་ཀྱི་དཀྱིལ་འཁོར་གྱི་ཆོ་ག་ལས། སྣང་མཐའ་དོན་གྲུབ་ཏུ་ 
ཡན་ལག་བཞེས་བསྐྱེད། ཅེས་སོ། །གཉེས་པ་ལ་གཉེས། རྒྱས་པ་དང་བསྡུས་པའོ། །དང་པོ་ནི་སློབ་དཔོན་ 
རིན་པོ་ཆེས་དབང་ཆོག་ཏུ་གསལ་བར་མཛད་པ་ལྟར་ཡིན་ལ། གཉིས་པ་ནི། འདིར་བཤད་པ་སྟེ། རྡོ་རྗེ་གུར་ 
ལས། ཀུན་ཀྱང་ཆོ་ག་མཚུངས་པ་ཡིས། །ཞེས་གསུངས་ཤིང་རིན་ཆེན་འབར་བ་ལས་ཀྱང་། དེ་ཁོ་ན་ཉིད་ 


རྣམ་བཤད་ཇུ་རྒྱུན་གུུམ་པ། ྭ 


རྒྱས་པར་མི་ འབྱུང་ལ ་དེའི་ ཕྱིར། ཆོཿ ས་རྗེ་བླ་མའི་རིགས་བསྡུས་དཀྱིལ་ཆོག་ལས། དེ་བཞིན་དུ་རྡོར་དྲིལ་ 
ལས་ཐམས་ཅད་ པའེ་ཆུས་ བསང་། གཙོ་བོ་ཡབ་ཡུམ་མམ། ཞེས་གསུངས་པ་ཡིན་ནོ། །འདིར་གཙོ་བོ་ཡབ་ 
ཡུམ་དང་། རྡོ་རྗེ་འཆང་ཡབ་ཡུམ་ཐ་དད་མ་ཡིན་པས། མིང་ལ་འཁྲུལ་བར་ཡང་མི་བྱའོ། །ཡང་ཕྲིན་ཡིག་ 
ལས། ས་ལྷ་སྟ་གོན་ཚར་མ་ཁར། ག ཞན་དང་བསྟུན་ནས་ལྷ་སྟ་གོན་བྱེད་པ་ནོར་ཏེ། བཟང་པོ་ཡོངས་བཟུང་ 
ལས། ས་ལྷ་སྟ་གོན་ཚར་ནས། ལུས་ཁྲུས་བྱ་ཞིང་དྲི་ཡིས་བྱུག །ཇི་སྙེད་འབར་བའི་རྒྱན་གྱིས་བརྒྱན། །སེར་ 
བོའི་གོས་ནི་གོན་ནས་ནི། །ཕྱི་དྲོའི་དུས་སུ་འཇུག་པར་བྱ། །དྲི་དང་མེ་ཏོག་གཅལ་བཀྲམ་པའི། །དཀྱིལ་ 
འཁོར་དབུས་སུ་འདུག་བྱས་ཏེ། །ཞེས་པ་ནས། རྭ་བའི་སྔགས་དང་ཕྱག་རྒྱ་འོ། །ཞེས་པའི་བར་གསུང་པའི་ 
དོན། རྗེ་བཅུན་རྩེ་མོས། རང་དཀྱིལ་འཁོར་པ་བཞིའེ་དབུས་སུ་འདུག ཕྱོགས་བཞིར་བཞག་ནས་སྒྲུབ་ཐབས་ 
རྫོགས་པར་སྒོམ། དེང་དུས་བདག་ཚེ་སོགས་ཀྱིས་སྤྲོ་བ་བསྐྱེད། སློབ་མ་རྣམས་ཀྱིས། དེ་བཞིན་གཤེགས་ 
པའི་ཀུན་ཞི་བ། །སོགས་ཀྱིས་གསོལ་བ་གདབ། ལངས་ཏེ ་ང་རྒྱལ་བཟུང་། དཀྱིལ་འཁོར་བཏེགས་དྭ་གུར་ 
སོགས་ཀྱིས་བསྲངས། ཕུར་པ་གདབ་པ་ལ་སོགས་སྟ་གོན་གྱི་སྔོན་འགྲོར་གསུངས་པ། དེ་ཐམས་ཅད་ཆད་ 
པས་ཆེས་ནོར་ཏེ། ཞེས་བཀོད་དོ། །དེ་དག་ནི་རིན་ཆེན་འབར་བའི་ཡི་གེ་ཙམ་ཡང་མཐོང་མ་མྱོང་བའི་ཚིག་ 
སྟེ། རིན་ཆེན་འབར་བ་ལས། ཆེ་གེ་མོ་བདག་དཀྱིལ་འཁོར་འབྲི། །ལྷ་མོ་ཁྱོད་ནི་དཔང་དུ་གྱུར། །ལྷ་ཡི་གནས་ 
སུ་ངེས་པར་དེར། །བ་ཡི་ལྔ་དང་དྲི་ཞིམ་སོགས། །ས་བྱུག་མེ་ཏོག་ཚོམ་བུ་བཀྲམ། །མཁས་པས་ལྷ་ཡི་ 
གནས་དེ་ལ། །དཀྱིལ་འཁོར་རང་སྔགས་ཡི་གེས་ སྦྲུལ། །མྤྱན་ དྲངས་མཆོད་བསྟོད་བར་དུ་བྱ། །དེ་ནས་བློ་ 
ལྡན་པུས་གཙུག་སྟེ། །ཞེས་ས་ལྷ་སྟ་གོན་གྱི་དེ་མ་ཐག་པར་ལྷ་སྟ་གོན་བྱ་བར་གསུངས་པས། རིན་ཆེན་འབར་ 
བ་འགོག་པ་ལ་བརྩོན་པ་བསྐྱེད་ཅིག རིན་ཆེན་འབར་བའི་ལུགས་ལ་སྒྲུབ་ཐབས་རྫོགས་པར་བསྒོམ་པ་དང་། 
གསོལ་བཏབ་རྣམས་སྟ་གོན་ཐམས་ཅད་ཀྱི་དང་པོ་ཉེད་དུ་བྱ་བར་བཞེད་པས། འདིར་ཡང་བྱས་ན་ཟློས་པའི་ 
སྱྱན་ཝསྔ་གྲཞྒན་ཅེ་ཞག་ཨཾད།  ཨངྦ་དྔརྣ་ཡིག་མས། ཤུམ་ཁྲ་རྟ་གོན་བྱ་ནྡུསཾ་ཨུ།  ཁ༔་ཐུ་དྲུ་བཛུད་ ཏ་ 
འཁྱིལ་པ་སྔར་ བཞིན་ གསལ་གདབ། ཅེས་ དང་། གོང་ དུ་བདུད་རྩི་ རྩི་འཁྱིལ་པ་གཡས་རྡོ་རྗེ་གདེངས་པ་འཛིན་ 


པ། ཞེས་ནོར་ཏེ། བདུད་རྩི་འཁྱིལ་པའི་གཡས་ཀྱི་ཕྱག་མཚན་རྡོ་རྗེ་གདེངས་པ་ཡིན་ན། ལས་བུམ་དུ་བདུད་ 
རྩི་འཁྱིལ་པ་སྔར་བཞེན་གསལ་གདབ། ཅེས་དང་། གོང་དུ་བདུད་རྩི་འཁྱིལ་པ་གཡས་རྡོ་རྗེ་གདེངས་པ་ 
འཛིན་པ། ཞེས་པ་ནོར་ཏེ། བདུད་རྩི་འཁྱིལ་པའི་གཡས་ཀྱི་ཕྱག་མཚན་རྡོ་རྗེ་གདེངས་པ་ཡིན་ན་ལས་བུམ་ 
གྱི་མཚན་མ་ལ་ཡང་དེ་ཉིད་ཀ་འབྲི་མོད། སྣ་ཚོགས་རྡོ་རྗེ་བྲི་ཞེས་པས་ཅི་ཞིག་བྱ། དེ་ན་ལས་བུམ་ཀྱི་ཆོ་ག་ 
གོང་འོག་གཉིས་ཀར། བདུད་རྩི་འཁྱིལ་པ་མན་ངག་ལུགས་ཀྱི་དབང་ཆུ་ལྟར་བསྐྱེད། སྤང་འཁོར་གྱི་ 
བགེགས་མཐར་བྱེད་མི་བསྐྱེད། ཅེས་བཀོད་དོ། །འདི་ནི་བུམ་ལྷའི་ཀྱེ་རྡོ་རྗེའི་ཕྱག་མཚན་ཡང་འཆོས་པར་ 
འདོད་པའི་སྨྲ་བ་སྟེ། ཀྱི་ཞྡོ་རྡེའེ་གཡས་ཀྱི་ཕྱག་མཚན་ཐོད་པ་ཡིན་ན། བུམ་པའི་མཚན་མ་ལ་ཡང་དེ་ཀ་འབྲི་ 
མོད། རིགས་ལྔའེ་མཚན་མ་བྲིས་ནས་ཅི་ཞེག་བྱ། ཞེས་པའི་ཚིག་གིས་ཀྱེ་རྡོ་རྗེའི་ཕྱག་མཚན་ཡང་འཆོས་ 
ཤིག རྣམ་རྒྱལ་ལ་རིགས་ལྔའི་མཚན་མ་འགོད་པ་ནི། སློབ་དཔོན་རིན་པོ་ཆེའེ་དབང་ཆོག་ལས། མཚན་མ་ 
ནི་རྣམ་རྒྱལ་གྱི་བུམ་པ་ལ། རིགས་ལྔའི་མཚན་མ་ཞེས་གསུངས་སོ། །ཡང་ཕྲིན་ཡིག་ལས། མཆོད་བསྟོད་ 
བྱས་ནས་ལྷ་རྣམས་ཞུ་བའི་ཆུ་སྒོམ་པ། མན་ངག་ལུགས་ཀྱི་དབང་ཆུ་ལ་སོགས་པར་བཤད་མོད། འདི་པའི་ 
ལུགས་ལ་ནོར་ཏེ། རྗེ་བཙུན་རྩེ་མོས། དུང་ཆོས་ཀྱི་ཆུའེ་ཐིག་པ་རེ་བུམ་པ་ཀུན་ཏུ་བླགས་པས། གཙོ་བོ་ཡབ་ 
ཡུམ་ལ་སོགས་པའི་ལྷ་ཐམས་ཅད་འོད་དུ་ཞུ་བར་བསྒོམས་ལ། མཆོད་པས་མཆོད། ཞེས་པ་དང་འགལ་བའི་ 
ཕྱིར་རོ། །ཞེས་བཀོད་དོ། །དེ་ཡང་གཞུང་གི་དབུ་ཞབས་ཚང་བར་མ་མཐོང་བའི་ཞིབ་ཏུ་དེའི་བསམ་པས་ 
སྨྲས་པ་སྟེ། སློབ་དཔོན་རིན་པོ་ཆེས། རྫས་བྱིན་རླབས་ཀྱི་བུམ་པའི་སྐབས་སུ། ཨོ་ཛྷཱཾ་སྭཱ་ཧཱ་ཞེས་བརྒྱ་རྩ་ 
བཟླས་ལ། མཆོད་པ་བྱས་པས་ལྷ་འོད་དུ་ཞུ་བར་སྒོམ་ལ། ཞེས་གསུངས་པས། བཞུ་ནས་མཆོད་པ་ཁོ་ནར་ 
མ་ངེས་སོ། །ཡང་ཕྲིན་ཡིག་ལས། སློབ་མ་སྟ་གོན་ལ། འདི་པའེ་ལུགས་ལ་སམྱང་འདས་ཀྱི་བསམ་པ་བསྐྱེད་པ་ 
མ་བཤད། ཅེས་བཀོད་དོ། །དེ་ཡང་རིན་ཆེན་འབར་བ་མ་མཐོང་བའི་སྨྲ་བ་སྟེ། རིན་ཆེན་འབར་བ་ལས། སྟོན་ 
པས་དེ་ལ་འདི་སྐད་བརྗོད། །ཚེ་འདིའི་འབྲས་བུ་འདོད་མི་བྱ། །ཚེ་འདི་འདོད་པར་གྱུར་པ་ལས། །འཇིག་རྟེན་ 
པ་རོལ་དོན་མི་འགྱུར། །འཇིག་རྟེན་པ་རོལ་དོན་གཉེར་སྐྱེས། །འཇིག་རྟེན་འདི་ཡི་འབྲས་བུ་རྒྱས། །དེ་ཕྱིར་ 

འབྲས་བུ་མཆོག་འདོད་བྱ། །ཞེས་གསུངས་སོ། །ཡང་ཕྲིན་ཡིག་ལས། བསྲང་བ་ལ། རྗེ་བཙུན་རྩེ་མོས་མས་ 
རིམ་དང་། ཡས་རིམ་གཉེས་ཀ་བཤད་པ་ལ། ཁྱེད་ཀྱིས་ཡས་རེམ་གྱི་རིམ་པ་ཆད། ཅེས་བཀོད་དོ། །དེ་ཡང་ 
སྐྱོན་དུ་འཇུག་པ་མ་ཡིན་ཏེ། དཀྱིལ་ཆོག་འདིར་དེ་ནས་ལུས་ཐམས་ཅད་ལ་དྲིའི་ཆུས་གཏོར་ཞིང་གནས་ 
གསུམ་དུ་རེག་སྟེ། སྙིང་གར་ཧྩཱཾ་ལ ས་རྡོ་རྗ་ཧུཾ་ག ས་མཚན་པ་ཞེས་སོགས་གསུང་པའི། གནས་གསུམ་ཞེས་ 
སྤྱིར་སྨྲོས་ཤིང་། ས་བོན། ཕྱག་མཚན། ས་བོན་གྱིས་མཚན་པ་གསུམ་སྨོས་པས། ལག་ལེན་མཐོང་བརྒྱད་ 
ཡོད་པ་དག་གིས་འབད་མི་དགོས་པར་ཤེས་ཀྱི། དེ་ལྟར་མ་ཡིན་བཞིན་དུ། དབང་བསྐུར་བའི་སློབ་དཔོན་དུ་ 
རློམ་པ་ཐ་ཆད་པ་ཡིན་པའི་ཕྱིར་རོ། །ཡང་ཕྲིན་ཡིག་ལས། དཀྱིལ་འཁོར་བྲི་བའི་སྐབས་སུ། དེ་ནས་དཀྱིལ་ 
འཁོར་ཁྲུ་གསུམ་དང་། །མཐེ་བོང་གསུམ་ནི་ལྷག་པར་བྱ། །ཞེས་ལུང་དུ་དྲངས་པ་ནོར་ཏེ། ལུང་འདེ་བདག་ 
མེད་མའི་དཀྱིལ་འཁོར་གྱི་ཚད་སྟོན་པའི་སྐབས་ཡིན་གྱི་ཡབ་ཀྱི་མ་ཡིན་ཏེ། གལ་ཏེ་ཡིན་ན་དཀྱིལ་འཁོར་ཁྲ་ 
གསུམ་པའི་ཚད་དུ་བྱས་ལ། ཞེས་དང་། གུར་དུ། རྡོ་རྗེ་ཅན་གྱི་ཁྲུ་གསུམ་པ། །ཞེས་པ་དང་ནང་འགལ་བར་ 
འགྱུར་ཞིང་། ལྷག་པར་བྱ་ཞེས་པའི་ཚིག་ལ་ཡང་དཔྱད་པ་མ་བཞུགས་པའོ། །ཞེས་བཀོད་དོ། །དེ་ཡང་ 
ཕྱོགས་རེའི་མིག་གིས་བལྟས་པའི་སྨྲ་བ་སྟེ། ཡབ་ཀྱི་དཀྱིལ་འཁོར་སྟོན་པའེ་ཐད་དུ། བརྟག་གཉེས་ལས། 
དཀྱིལ་འཁོར་ཇི་ལྟར་སྔར་གསུངས་པ། །ཞེས་ཞལ་འཕངས་ནས། ཚད་ཀྱི་ཁྱད་པར་མ་བསྟན་ལ། རྡོ་རྗེ་ཅན་ 
གྱི་ཁྲུ་གསུམ་པ། །ཞེས་སོགས་ནི། རྟ་མཆོག་ལ་ཁྲུ་བདུན་གྱི་བར་དུ་སྦྱོར་བའི་སྐབས་ཡིན་ཞིང་། སཾ་བྷུ་ཊི་ 
ལས། དཀྱིལ་འཁོར་ཁླ་གསུམ་ཉིད་དང་ནི། །མཐེ་བོང་གསུམ་ནི་ལྷག་པར་བྱ། །ཞེས་གསུངས་ལ། འོག་ནས་ 
འབྱུང་བའེ་དཀྱིལ་འཁོར་ཀུན་གྱི་སྤྱི་འགྲོ་ཡིན་མོད་ཀྱི། ཁྱོད་ཀྱིས་བདག་མེད་མ་ཁོ་ནའི་དཀྱིལ་འཁོར་གྱི་ 
ཚད་དུ་སྦྱོར་ལ་ལྷག་པར་བྱ། ཞེས་པའི་ཚི་ག་ལ་དཔྱད་པའི་འབྲུ་ནོན་སྟོན་ཅིག ཡང་ཕྲིན་ཡིག་ལས། དཀྱིལ་ 
འཁོར་བྲི་ཞིང་རྒྱན་བཀྲམ་པ་དང་། ཕྱོགས་བཞེའེ་གཏོར་མ་བྱེད་པ་ནོར་ཏེ། རྗེ་བཙུན་རྩེ་མོས། དེ་ལྟར་ 
དཀྱིལ་འཁོར་བྲི་བ་ན། བགེགས་ཐམས་ཅད་ཞེ་བར་བྱ་བ་དང་། ཤིས་པར་བྱ་བའེ་ཕྱིར། སྟངས་སྟབས་དང་། 
གཏོར་མ་རྣམས་ལེགས་པར་བསྡུ་བ་ལས་འབྱུང་བ་ལྟར་བྱས་ཏེ། ཞེས་དབང་ལྡན་གྱི་རྩིག་པ་བྲིས་ཚར་ནས། 


10 གཅ ང་བྱམས་པ་རྡོ་རྗེ་རྒྱལ་མཚན། 


དཀྱིལ་འཁོར་བྱིན་པོ་འབྲི་བའི་བར་ཆད་ཞི་བའི་ཕྱིར་གཏོང་བ་ཡིན་གྱི། བྲིས་ཚར་ནས་གཏོང་བ་མིན་ལ་ 
ཞེས་བཀོད་དོ། །དེ་ཡང་རང་གི་རྩིང་རྟགས་སྟོན་པ་སྟེ། སློབ་དཔོན་རིན་པོ་ཆེས། དེ་ནས་མཆོད་པས་མཆོད་ 
ལ་ཐོད་པས་བཀབ་སྟེ། རྡོ་རྗེས་མནན་པར་བྱའོ། །སློབ་དཔོན་གྱིས་ནི་དང་པོར་བགྱེ། །ཕྱི་ནས་སློབ་མས་ 
ཀུན་ཏུ་འོ། །ཞེས་བྱ་བའོ། །དེ་ལྟར་དཀྱིལ་འཁོར་འབྲི་བ་ནི། བགེགས་ཐམས་ཅད་ཞི་བར་བྱ་བ་དང་། ཤིས་ 
པར་བྱ་བའི་ཕྱིར་དང་། སྟངས་སྟབས་དང་། གཏོར་མ་རྣམས་ལེགས་པར་བསྡུ་བ་ནས་འབྱུང་བ་ལྟར་བྱ་སྟེ། 
ཞེས་དང་། དེ་ལྟ་བུའི་ཚུལ་དང་ལྡན་པས་དཀྱིལ་འཁོར་བྲིས་ལ། བརྟག་པ་གཉིས་པའི་ལེའུ་ལྔ་པ་ལས། 
འབྱུང་བའི་ཚུལ་གྱིས། ལྷ་རྣམས་ཀྱི་མཚན་མ་དགོད་པར་བྱ་སྟེ། ཞེས་གསུངས་པས། དཀྱིལ་འཁོར་བྲི་ཚར་ 
ནས་ཕྱོགས་ཀྱི་གཏོར་མ་སོགས་བྱས་ཏེ། དེ་ནས་མཚན་མ་བགོད་པར་གསུངས་ཤིང་། བཟང་པོ་ཡོངས་ 
བཟུང་ལས་ཀྱང་། སློབ་དཔོན་གྱིས་ནི་དང་པོར་བགྱེ། །ཞེས་བྱ་བ་ནས་བརྩམས་ཏེ། དབུས་ཀྱི་ས་ཡི་ཆ་རུ་ 
ནི། །ཁ་དོག་སྔོན་པོ་རབ་ཏུ་རྟག །ཞེས་པའི་བར་གྱིས་བྲི་བ་རྒྱས་པར་བསྟན་ནས། སློབ་དཔོན་འཁོར་ལོའི་ 
ཤར་གནས་པ། །ཞེས་སོགས་ཀྱིས། སྒོའི་སློབ་དཔོན་སྐོ་བ་དང་། ཟུར་བཞིར་ཆོས་སྒྲོགས་པ་བཞག་པ་དང་། 
སྟངས་སྟབས་ཀྱིས་བགེགས་ཞི་བར་བྱ་བ་དང་། ཕྱོགས་ཀྱི་གཏོར་མ་བྱིན་ནས། དེའི་རྗེས་སུ། ལྷའི་གནས་ནི་ 
སོ་སོ་བཏང་། །དེ་གདན་ཡང་དག་གནས་པ་ལ། །དེ་དག་མཚན་མ་ཡང་དག་བི། །ཞེས་གོ་རིམ་བཞིན་ 
གསུངས་པས། དབང་ལྡན་གྱི་རྩིག་པ་བྲིས་པའི་དེ་མ་ཐག་ཕྱོགས་ཀྱི་གཏོར་མ་གཏོང་བའི་དོགས་པ་ཅམ་སྐྱེ་ 
བའི་སྐབས་མེད་ལ། འདིར་ནི། སཾ་བྷུ་ཊི་ལ། སྟ་གོན་གྱི་སྐབས་སུ་ཕྱོགས་ཀྱི་གཏོར་མ་བྱ་བར་ཡང་གསུངས་ 
ཤིང་། ཁྱད་པར་དུ། རིན་ཆེན་འབར་བ་ལས། མཁས་པས་གནས་དང་དུས་ཀུན་བསྒྲབ་བྱེད་དང་། བགེགས་ 
ནི་ཟད་ཅིང་ཞི་བྱའི་ཕྱིར། །གཏོར་མ་རྒྱན་དུ་སྦྱིན་པར་བྱ། །ཞེས་གསུངས་པས། སྐབས་འདིའི་དུས་ཀྱི་ངེས་ 
པ་ཁྱད་པར་དུ་མ་གསུངས་པའི་ཕྱིར་རྒྱན་བགྲམ་པའི། རྗེས་སུ་བྱས་ཀྱང་འགལ་བ་མེད་པར་བཞེད་པ་ཡིན་ 
པའི་ཕྱིར་རོ། །ཡང་ཕྲིན་ཡིག་ལས། གཞན་རྣམས་འབྱུང་པོ་ཁོ་ནའི་གཏོར་མར་བྱས་ནས། ལྷོ་སྒོ་བ་ལ། 
ཐུགས་ཀྱི་རྡོ་རྗེ་ཕྱོགས་སྐྱོང་བ། །ཞེས་དང་། ཙི་ཏྟ་བཛྲ་སོགས་ལྷ་དང་འབྱུང་པོ་ཐ་མི་དད་དུ་བྱེད་པ་ནི་ཆེས་ 


རྣམ་བཤད་ཇུ་རྒྱུན་གུུམ་པ། ཀའ 


ནོར་ཤིང་། དེ་དག་གི་མགྲོན་གྱི་བསྐྱེད་ཆོག་རྒྱས་པར་བྱེད་པའང་། འདི་པའི་ལུགས་ལ་བཤད་པ་མེད་ལ། 
མཁའ་འགྲོའི་འགྲེལ་པར་བཤད་པའི་དོན་རྗེ་བཙུན་རྩེ་མོས་གནད་ཀྱི་གསལ་བྱེད་དུ་བཀྲལ་བ་ལྟར་བྱེད་ 

དགོས་སོ། །ཞེས་བཀོད་དོ། །དེ་ཡང་བབ་ཅོལ་ཙམ་དུ་ཟད་དེ། ཐུགས་རྡོ་རྡེ་གཙོ་བོ་ཡོད་པས་ལྷ་དང་འབྱུང་ 
པོ་ཐ་མི་དད་དུ་མི་འགྲུབ་ལ། འགྲུབ་ན་ཕྱི་རོལ་པའེ་གཏོར་མ་ཡང་། ལྷ་དང་འབྱུང་པོ་ཐ་མི་དད་དུ་འགྱུར་ཞིང་། 
སློབ་དཔོན་རིན་པོ་ཆེས། ལྷ་དང་འབྱུང་པོ་སོ་སོར་བཏང་བ་དང་། དུས་གཅིག་ཏུ་བཏང་བ་ཞེས་དང་། འབྱུང་ 
པོ་འབའ་ཞིག་པའི་གཏོར་མ། ཞེས་གསུངས་ཀྱི། ལྷ་དང་འབྱུང་པོ་ཐ་མི་དད་ཅེས་པའི་ཐ་སྙད་གསུང་པ་མེད་ 
པས་ཐ་སྙད་ལ་ཡང་རྨོངས་པར་ཟད་དོ། །བསྐྱེད་ཆོག་རྒྱས་པ། ཨ་བྷ་ཡ་དང་མཐུན་པས། དེའེ་ལུགས་འདིར་ 
བླངས་པར་མི་འགྲུབ་ཅིང་། ཆོས་རྗེ་བླ་མའེ་ཡི་གེ་ལས་འབྱང་བ་མ་གཏོགས་ཌོ་ཧྷི་པ་རྗེས་འབྲང་དང་བཅས་ 
པའེ་གཞུང་གི་ཁུངས་ཁོ་བོས་གསལ་བར་མ་མཐོང་མོད། བརྒྱུད་པ་དང་ལྡན་པའི་བླ་མ། རང་བཟོ་སྨངས་པའེ་ 
གསུང་ཡིན་པས། ཁོ་བོ་ཅག་ལ་སོམ་ཉི་མེད་དོ། །འདི་ཉིད་ཀྱང་སྤྲོས་པའི་ལག་ལེན་ཡིན་པས། མེད་མི་རུང་ 
གི་ཆོ་གར་མི་བཞེད་དོ། །གནད་ཀྱི་གསལ་བྱེད་དུ་བཤད་པ་བྷ་ཝ་པའི་ལུགས་སུ་འདོད་པ་ཡིན། བིདླྨ་པའི་ 
ལུགས་སུ་ཁས་བླངས་ནས། བྷ་ཝ་པའི་ལུགས་སུ་བཀོད་དོ། །ཞེས་རྗེ་བཙུན་ལ་བཀུར་བ་འདེབས་པ་སྟེ། དེ་ 
པའི་རྗེས་འབྲང་དུ་བསྒྲབས་ལ། དེ་ནས་རྗེ་བཙུན་ལ་རིམ་པར་བརྒྱད་པའི་ཚུལ་སྨོས་ཤིག ཡང་ཕྲིན་ཡིག་ 
ལས་བསྟོད་པ་ཚར་ནས་ནང་མཆོད་འབུལ་བ་ནོར་ཏེ། བཟང་བཟུང་ལས། ནང་ཞུགས་ཐུབ་དབང་དཔག་མེད་ 
ལ། །ཧཱུཾ་བྱྱང་རྡོ་རྗེ་བཅས་པའི་ལྕེས། །སྙིང་གའེ་ཟླ་བ་རྒྱལ་བ་ཡིས། །དཀྱིལ་འཁོར་མ་ལུས་ཆིམ་པར་ 
བྱ། །ཞེས་དང་། རྗེ་བཙུན་རྩེ་མོས། བྱིན་གྱིས་རླབས་ལ་བདག་ཉིད་རྱང་བར་བྱའོ། །ཞེས་པ་རང་གིས་མྱང་ 
བ་ཙམ་བྱ་བ་ཡིན་གྱི་ནང་མཆོད་རྒྱས་པར་འབུལ་བ་ནི་མ་ཡིན་ནོ། །ཡིན་ན། རོལ་མོ་དང་། ན་བཟའ་དང་། 
ནང་བདུད་རྩི་དང་། མཆོད་པ་ཉི་ཤུ་པ་དང་། བསྟོད་པས་ཀྱང་བསྟོད་ལ། ཞེས་པ་དང་། ནང་འགལ་བར་འགྱུར་ 


1 གཙང་བྱམས་པ་རྡོ་རྗེ་རྒྱལ་མཚན། 


ལ། མན་ངག་ལུགས་ལ་ཡང་དེ་ལྟར་བྱ་དགོས་པར་འགྱུར་ཏེ། དབང་གི་ཆུ་བོར། བསྟོད་པའོ། །དེ་ལྟར་མཆོད་ 
པའི་ཁྱད་པར་རྣམས་ཀྱིས་དཀྱིལ་འཁོར་གྱི་འཁོར་ལོ་མཆོད་པས་མཉེས་པར་བྱས་ལ། རང་གི་ལྕེ་ལ་བདུད་ 
རྩི་མྱང་ལ་རང་གི་སྙིང་གའི་དཀྱིལ་འཁོར་ཡང་མཉེས་པར་བྱའོ། །ཞེས་གསུངས་པའི་ཕྱིར་རོ། །ཞེས་བཀོད་ 
དོ། །འདི་ཡང་མཐོང་བརྒྱུད་ཀྱི་ལག་ལེན་མེད་པའི་རང་བློས་དཔག་པའི་སྨྲ་བ་ཡིན་ཏེ། རོལ་མོ་དང་། ན་ 
བཟའ་དང་། ཞེས་སོགས་ནི་སྟ་གོན་གྱི་སྐབས་ཡིན་ལ། སྐབས་དེར་བསྟོད་པའི་རྗེས་ཀྱི་བདུད་རྩི་བཤད་པ་ 
མེད་ཅིང་། དངོས་གཞིའེ་སྐབས་འདིེར། སློབ་དཔོན་རིན་པོ་ཆེས། གོས་དང་མེ་ཏོག་ལ་སོགས་པ་དངོས་སུ་ 
འབྱོར་པའི་ཕྱིའེ་མཆོད་པ་བརྒྱད་དང་ཡིད་ལས་བྱུང་པའི་མཆོད་པ་ཉི་ཤུ་པ་དང་། ུཾུཾ་ཧཱཾ་དེ་ཧ་དྷ ཏུ 
སོགས་དང་། དེའི་འཇུག་ཏུ། ཞེས་བྱ་བའི་བསྟོད་པའི་མཆོད་པ་ཡང་བྱའོ། །དེ་ནས་དྲུག་པ་ནི་བདུད་རྩི་རིལ་ 
བུ་ཆང་ལ་ལེགས་པར་སྦྱངས་ལ། ཞེས་གསུངས་པའི་ན་བཟའི་རྗེས་ཐོགས་ཀྱི་བདུད་རྩི་གསུང་པ་མེད་ལ་ 
བྱིན་གྱིས་བརླབས་ལ་བདུད་རྩི་མྱང་ཞེས་པ་འདིའེ་བདུད་རྩི་མཆོད་པ་མི་སྟོན་ན། དངོས་གཞིའེ་སྐབས་ཀྱིས་ 
བདུད་རྩིའི་མཆོད་པ་ཆད་པར་འགྱུར་ཏེ། དེ་ལས་གཞན་བཤད་པ་མེད་པའི་ཕྱིར་རོ། །མན་ངག་ལུགས་ཀྱི་ 
གཞུང་གི་དོན། བསྟོད་པའི་རྗེས་སུ་རང་གི་ལྕེ་ལ་བདུད་རྩི་མྱང་བར་འདོད་པ་ནི། མ་རྟོགས་པའི་སྨྲ་བ་སྟེ། དེ་ 
ལྟར་ཞེས་སོགས། སྔར་གྱི་མཆོད་པ་རྣམས་ཀྱི་བྱེད་ལས་སྟོན་པའི་སྒོ་ནས། དོན་བསྡུ་བའི་གཞུང་ཡིན་གྱི། 
མཆོད་པའེ་གོ་རིམ་སྟོན་པའི་གཞུང་མ་ཡིན་ཏེ། ཡིན་ན་རྗེ་བཙུན་སྐུ་མཆེད་ཀྱི་སློབ་མ། ནུབ་པ་རིགས་འཛིན་ 
གྲགས་ཀྱིས་མཛད་པའི་བདག་འཇུག་གི་ཡི་གེར་ཡང་འབྱང་རིགས་པ་ལས། ཡི་གེ་དེར། ལེགས་པར་འདུ་ 
བྱས་ཏེ། བགེགས་བསལ་བ་ནས་བརྩམས་ཏེ། བསྟོད་པའི་མཆོད་པའེ་བར་དུ། སྟ་གོན་གྱི་སྐབས་སུ་བསྟན་ 
པ་ལྟར་བྱའོ། །དེ་ནས་སྒྲབ་གཡོག་གིས་རྣལ་འབྱོར་པ་གཞན་རྣམས་ཀྱི་དཀྱིལ་འཁོར་བསྲུང་བའི་ཕྱིར། ཅུ་ 
སྔགས་ཟློས་སུ་བཅུག་ལ། བདག་གིས་ཕྱི་རོལ་དུ་འབྱུང་པོའི་ཚོགས་གཏོར་མས་ཚིམ་པར་བྱ་སྟེ། ཞེས་ 
བཤད་ཅིང་། སློབ་དཔོན་རིན་པོ་ཆེས་མཛད་པའི་མངོན་རྟོགས་རྒྱས་པ་དང་། རྗེ་བཙུན་རིན་པོ་ཆེ། ཆོས་རྗེ་ 


༢ ༽ 


ས་པཌ་གྱིས་མཛད་པའི་ཚོགས་འཁོར་གྱི་ཡི་གེར་ཡང་། བདུད་རྩི་མཆོད་པའི་སྐབས་ཉིད་དུ་བདུད་རྩི་མྱང་ 

༢༣༨ ༢ ༽ ༽. 


བར་བཤད་པའི་ཕྱིར་རོ། །དེའེ་ཕྱིར་འཕགས་པ་རིན་པོ་ཆེ་ལ། བདག་འཇུག་གི་ཡི་གེ་གཉེས་སུ་མཆོད་ཅེས་ 
དགག་པ་སྨྲ་བ་ནི། རང་གི་གཞུང་འབྲུ་མ་ནོན་པ་རྒྱུ་མཚན་དུ་བྱས་པའོ། །ཡང་ཕྲིན་ཡིག་ལས། བདག་འཇུག་ 
གི་སྐབས་སུ་འཁྱིལ་པའི་སྔགས་བཟླས་པའི་གོས་དམར་པོའི་སྨད་གཡོགས་དང་། རྭཀ་ཧཾ་གིས་སྟོད་ 
གཡོགས་སྦྱིན་པ་ནོར་ཏེ། བཟང་པོ་ཡོངས་བཟུང་ལས། དེ་ནས་བླ་མ་རྡོ་འཛིན་གྱིས། །སློབ་མ་སྡོམ་པ་དང་ 
ལྡན་ལ། །གོས་དམར་གྱོན་ལ་མིག་རས་ཀྱིས། །མིག་དག་འགབ་པར་བྱས་ནས་ནི། །ཞེས་དང་། རིན་ཆེན་ 
འབར་བ་ལས། དེ་ནས་སློབ་མ་གོས་དམར་པོས། །གདོང་གཡོགས་མེ་ཏོག་ཕྲེང་བཟུང་ལ། །ཞེས་དང་། རྗེ 
བཅུན་རྩེ་མོས། སློབ་དཔོན་གོས་དམར་པོ་དང་ལྡན་པས། རྡོ་རྗེ་བཟུང་བས། སློབ་མ་ལ་གོས་དམར་པོ་སྐོན་ 
ཏེ། ཨ་ཁཾ་ཝི་ར་ཧཱུཾ། ཞེས་བྱ་བས། གོས་དམར་པོས་གདོང་གཡོགས་བཅིང་ངོ་། །ཞེས་བཤད་པ་དང་འགལ་ 
ཏེ། ལུང་དེ་དག་ལས་གོས་དམར་དང་། མིག་རས་སྦྱིན་པར་བཤད་ཀྱི། སྟོད་གཡོགས་སྨད་གཡོགས་མ་ 
བཤད་ལ། ཡོ་ག་དང་། ཕྲེང་བ་སོགས་ནས་བཤད་ཀྱང་དེ་དག་འདིར་ཤེས་བྱེད་དུ་མི་རུང་ངོ་། །ཞེས་བཀོད་ 
དོ། །དེ་ལ་མ་བརྟགས་པའི་སྨྲ་བ་ཡིན་ཏེ། ཁྱོད་ཀྱི་ལུགས་ལ་གོས་དམར་དེ་ཇི་ལྟ་བུ་ཞིག་ཡིན། ཞྭའམ་ལྷམ་ 
མམ། ཕྱི་གོས་སོགས་བྱེ་བྲག་པ་ནི་གང་ཡང་ཡིན་པ་མི་རིགས་ཏེ། གོས་དམར་སྦྱིན་པར་བཤད་ཀྱི་དེ་དག་ 
མ་བཤད་པའི་ཕྱིར་རོ། །དེས་ན་གོས་ཀྱི་བྱེ་བྲག་གང་ཡང་མ་ཡིན་པའི་གོས་དམར་དེ་སྟོན་ཅིག ཡང་ཕྲིན་ 
ཡིག་ལས། སྡུག་པ་ཁྱོད་ནི་སུ་ཞིག་ཡིན། །ཞེས་སོགས་ཀྱིས་དྲེས་ལན་བྱས་ནས། དྲཔྲལ་བར་ཨོཾ་སོགས་ 
ཀྱིས་སྐུ་གསུམ་སྦྱང་བའི་གོང་འོག་ནོར་ཏེ། བཟང་པོ་ཡོངས་བཟུང་ལ། སྐུ་གསུམ་རྣམ་པར་སྦྱང་བའི་ 
ཕྱིར། །ཡི་གེ་གསུམ་པོ་རྣམ་པར་འགོད། །གསང་སྔགས་ཟློས་ཤིང་ལག་བཟུང་ནས། །སློབ་མ་བཞུགས་པར་ 
བྱ་བ་ཡིན། །ཨོཾ་གི་ལི་གི་ལི་མ་ལི་གྷུརི་ཏ་བྲཛ་ སཏྭ་ཙ་ལེ་ཡུཾ་ཡུ་ཡུ་སྭཱ་ཧཱ། སློབ་མ་བཞུགས་པའི་སྔགས་ 
སོ། །སྡུག་པ་ཁྱོད་ནི་སུ་ཞིག་ཅེས། །བླ་མས་སློབ་མ་ལ་ནི་བྲི། །ཞེས་དང་། རིན་ཆེན་འབར་བ་ལས། བསྲུང་ 
ཞིང་སྐུ་གསུང་ཐུགས་སྦྱང་སྦྱར། །བུ་སྡུག་ཁྱོད་སུ་ཅི་ལ་དགའ། །ཞེས་དང་། རྡེ་བཙུན་རྩེ་མོས་ཀྱང་། ཐོག་ 
མར་ཡི་གེ་གསུམ་གྱིས་སྦྱངས་ནས། དྲིས་ལན་བཤད་པ་དང་འགལ་བའི་ཕྱིར་རོ། །ཞེས་བཀོད་དོ། །འདི་ནི་ 

དང་པོའི་ཡི་གེ་ལ་མ་འཁྲུགས་པར་ཡོད་ཀྱང་། ཕྱིས་ཀྱི་ཡི་གེ་པ་དག་གིས། ཆད་འཇུག་ནོར་བའི་དཔེ་མཐོང་ 
བ་མ་དཔྱད་པར་ཟད་དོ། །ཡང་ཕྲིན་ཡིག་ལས། བུདྡྷ་པུ་ཛ་ སོགས་ཀྱིས་ཕྱག་བྱས་ནས ་རྣམ་ སྣང་དུ་བསྐྱེད་པ་ 
གོངཅགནོརཏ ཐཿངཔོ་ཙོངས་བྱུང་ཏུ། དེ་ནས་ནདད་ཐུག་དས་ཉི་ །རླམཁྲར་ལྐ་མཛུན་རྤྱནྲ་བྱན་ 
ལ། །སྔགས་ཀྱིས་བྱིན་གྱིས་བརླབ་བྱས་ཏེ། །དེ་ནས་དམ་ཆིག་བཟུང་བར་བྱ། །ཨོཾ་བུད པུ་ཛ་ས་ཐ་ན་ཡ་ 
སོགས་གསུངས་ཤིང་། རྗེ་བཅུན་རྩེ་མོས་ཀྱང་། སློབ་མ་དེ་བདག་མེད་མའེ་ང་རྒྱལ་ལས་རྣམ་པར་སྣང་མཛད་ 
དུ་བསྐྱེད་དོ། ¡ོ ས་སློབ་མ ས་ཨོཾ་བུདྡྷ་ པུ་ཛ་ས་ཐ་ན་ཡ་ སོག ས་ག སུང་པ་དང་འགལ་བའི་ཕྱིར་རོ། ། ཞེ ཟོར 
བཀོད་དོ། །ལག་ལེན་འདི་དག་རིན་ཆེན་འབར་བར་མི་འབྱང་བས། སྐབས་འདིར་མེད་མི་རུང་གི་ཆོ་ག་མ་ 
ཡིན་ ཀྱང་། སྤྲོས་ བའི་ཁོར་ མཛད་པ་ ཡིན་ ལ། གོ་རི རིམ ་ནི། སློབ ་དཔོན་རི རིན་ པོ་ཆེའེ ་དབང་ ཆུའེ ་དེའི་ སྐབས་ ཀྱི་ 
ས་བཅད་ལས། སྔོན་ འགྲོ་ལུས ་དབུལ ་ཞིང་ བྱིན་ གྱིས་བརླབས་པ ་ཞེས ་གསུངས་ པའེ་རིམ་པ ་ལྟར་ བཀོད་ པ་ 
ཡིན་པས་འདི་ལ་འགལ་བ་ཅི་ཞིག་ཡོད། ཡང་ཕྲིན་ཡིག་ལས། ཡེ་ཤེས་ཕབ་པའི་རྗེས་ལ་མན་ངག་ལུགས་ 
ལྟར་ ཏིང བརྡས་ བརྟན་པར་ བྱེད་ པའང་ནོར་ཏེ། བཟང་པོ་ཡོངས་ བཟུང་ལས། ཨོཾ་ཏྭིང་ བརྡ་ས་མ་ཡ་པྲ་ ཏེ ་པ་ 
ལའ 5 9 ཟ་ས་ཐཞང་ཞས་ཉ་བཉད་ཐྲན་༔རྒའཿེ་ དགས་ཁྲེ་ །ཉེན་རྡཏྟ། རྗེ་ཐཅུ 
རྩེ་མོས་བབས་པ་དེ་བརྟན་པར་བྱ་བའི་ཕྱིར། སྤྱི སྤྱི བོར་རྡོ་རྗེ་ བཞག་ལ། ཨོཾ་ཏེ ཏྣི་བྲཛ་ སོགས་དང་། ཞེས་ བྱ་བ་ 
བརྗོད་ལ་དམིགས་པ་གཏོད་དུ་གཞུག་གོ །ཅེ །ཅེས་པ་དང་འགལ་བའི་ཕྱིར་རོ། །ཞེས་བཀོད་དོ། །འདི་ཡང་རིན་ 
ཆེན་འབར་བ་མ་མཐོང་བའི་སྨྲ་བ་སྟེ། རིན་ཆེན་འབར་བ་ལས། དབབ་པ་དེ་ནི་བརྟན་བྱ་བ། །དེ་ལ་ཏཱེ ཏཱ་བཛྲ་ 
བརྡོདྲ། ཅཾས་གསུས་ཐཾཿྲུནྔ་ནཾ། །ཁང་ཕཱན་ཡིག་ཝམ། རེ ཇན་ར་ཤེགཧ་ཁྲ ཀུན་བཱ་གནྟསཾ། །སོགས་ 
ཀྱིས་གསོལ་བ་འདེབས་པ། བཟང་པོ་ཡོངས་བཟུང་སོགས་ཌོ་བྷི་ལུགས་ ཀྱི་ཡི ་གེ ་རྣམ་དག་ལས་མ་བཤད། 
ཅེས་བརྗོད་དོ། །འདི་ནི་ སྤྱི རྒྱད་ལས་འབྱུང་བ། དཀྱིལ་འཁོར་ སྤྱིའི་ཆོ་ ག་ སྟེ། སྤྲོས ་པའི་ངོར་མཛད་པ་ཡིན་ 
པས། ངེས་པར་མེ མེད་ མི་རུང་ དུ་ བཞེད་ པ་མ་ ཡིན ་ནོ། །ཡང་ ཕྲེན་ཡིག་ལས། སྔོན་འགྲོ་ཤིས་པའི་སྐབས་སུ། 
སྟེང་དུ་གདུག ས་དཀར་པོ། ཞེས་པ་ནོར་ཏེ། རྗེ་བཙུན་རྩེ་མོས། སྟེང་དུ བླ་རེ་བྲིས་པ་དང་། གཡས་སུ་ 

གདུགས་དཀར་པོ་དང་། གཡོན་དུ་རྒྱལ་མཚན་སྒྲེང་བ་དང་། ཞེས་འདི་དང་མན་ངག་ལུགས་གཉིས་ཀའི་ 
དཀྱིལ་ཆོག་ནས་གསུང་བ་དང་འགལ་ཞིང་། ཁྱོད་ཀྱིས་འོག་རྡོ་རྗེ་སློབ་དཔོན་གྱི་དབང་གི་སྐབས་སུ་གནས། 
དབང་སྟེགས་ཀྱི་སྟེང་ན་བླ་རེ། གཡས་སུ་ཧྷུཾ་ལས་གདུགས། གཡོན་དུ་ཨོཾ་ལས་རྒྱལ་མཚན། ཞེས་བཤད་པ་ 
དང་ནང་འགལ་བའི་ཕྱིར་ཞེས་བཀོད་དོ། །དེ་ནི་བྱ་བ་ཤིན་ཏུ་ཆུང་བ་ལ་འབད་པ་བྱེད་པར་ཟད་དོ། །སྐབས་ 
འདིར་གདུགས་སྟེང་དུ་ཡོད་པ་ཙམ་ཞིག་སྟོན་གྱི། བླ་རེ་སོགས་གསུམ་གྱི་གོ་ས་སྟོན་པའི་ཕྱིར་བརྗོད་པ་མ་ 
ཡིན་པས། ཅིའེ་ཕྱིར་འགལ། ཡང་ཕྲིན་ཡིག་ལས། སློབ་མ་མེ་ཏོག་གང་ལ་ཕོག་པའི་ལྷར་བསྐྱེད་དེ། ཡུངས་ 
ཀར་དང་། ཆུས་སྦྱངས་ནས། བཀྲ་ཤིས་བྱེད་པའང་ནོར་ཏེ། བཟང་པོ་ཡོངས་བཟུང་དང་། རིན་ཆེན་འབར་བ་ 
ལས། དཀྱིལ་འཁོར་གཉེས་པར་སློབ་མ་བཞག །མཆོད་ཡོན་ཞབས་བསིལ་ལ་སོགས་སྦྱིན། །སྦྱངས་པའེ་ 
ཆོ་ག་བྱས་ནས་ནི། །སློབ་མ་ཤེས་པར་འདོད་པའི་ཕྱིར། །བླ་མས་བཀྲ་ཤིས་གླུ་བླང་བྱ། །ཞེས་དང་། རྗེ་བཙུན་ 
རྩེ་མོས། དང་པོ་མེ་ཏོག་གང་ལ་ཕོག་པའི་ལྷར་ཡན་ལག་བཞི་རྫོགས་སུ་བསྐྱེད་དེ། དེ་ལ་ཆུ་བཞི་དབུལ། དེ་ 
ནས་སྦྱང་བ་བྱས་ནས། མེ་ཏོག་སོགས་ཀྱིས་མཆོད་དེ། བཀྲ་ཤིས་བྱ་བར་བཤད་པ་ལས། ཆུ་བཞི་སོགས་ཀྱི་ 
མཆོད་པ་རྣམས་ཆད་པའི་ཕྱིར། ཞེས་བཀོད་དོ། །དེ་ཡང་ཞིབ་ཏུ་མ་བརྟགས་པའི་སྨྲ་བ་སྟེ། ཕྱོགས་ཐམས་ 
ཅད་ནས་མཆོད་པ་སྣ་ཚོགས་ཀྱིས་མཆོད་ཅེས་པ་འདི་མ་མཐོང་བར་ཟད་པའི་ཕྱིར་རོ། །ཡང་ཕྲིན་ཡིག་ལས། 
བཀྲ་ཤིས་ཀྱི་ཆིགས་བཅད་ཀྱང་། སེམས་ཅན་ཀུན་ལ་ཕན་འབྱུང་མངའ་བ་པོ། །ལ་སོགས་པ་རྡོ་རྗེ་འབྱང་བ་ 
ནས་བཤད་པ་ལྟར་བྱེད་པའང་ནོར། ཤློ་ཀ་བཅུ་དགུའི་བདག་ཉིད་ཅན་གྱི་བཀྲ་ཤིས་དེ་ནི། དཔལ་མཆོག་ནས་ 
གསུང་པའི་ཤེས་རབ་ཀྱི་ཕ་རོལ་ཏུ་ཕྱིན་པ་སྒོ་ཉི་ཤུ་ རྩ་ལྔ་དང་བསྟུན་ནས། བཅོམ་ལྡན་འདས་ཀྱི་མཛད་པ་ཉི་ 
ཤུ་རྩ་ལྔར་བསྟན་པའེ་ཤིས་པ་ཡིན་ལ། འདེར་ནི། བཟང་བཟུང་། འགྲེལ་པ་ཀུ་མུ་ཏེ། རིན་ཆེན་འབར་བ་ 
གསུམ་ཆར་དུ་གུར་ལས་གསུང་པ་མཛད་པ་བརྒྱད་དང་བསྟུན་པའི་བཀྲ་ཤི ས་ཤློ་ཀ་བཅུ་གསུམ་གསུང་པ་དེ་ 
བྱ་བར་རིགས་བའི་ཕྱརརོ། །ཞེས་བཀོད་དོ། །འདིནིཞིབ་ཏུ་ར་བའིརྩིངརྟགསཏེ། རྡོརེགུར་ལས། ཆོས་ 
ཀྱི་འཁོར་ལོ་བསྐོར་བ་དང་། །རིགས་དང་བྱང་ཆུབ་བྱེད་པ་དང་། །དེ་ཉིད་དུ་ནི་ལྟར་གཤེགས་དང་། །ཁྱིམ་ 

ནས་འབྱུང་བར་བྱེད་པ་དང་། །རབ་ཏུ་བྱུང་བ་འཛིན་པ་དང་། །ཡོངས་སུ་སྐྱེ་བ་ལེན་པ་དང་། །ཡོངས་སུ་མྱ་ 
ངན་འདས་པ་སྟོན། །ཞེས་གསུངས་པས། དེར་འབྱུང་བའེ་རིགས་སུ་སྐྱེ་བ་བཞེས་པ་དང་། རབ་ཏུ་འབྱུང་བའི་ 
མཛད་པ་རྣམས་འདིར་མི་འབྱུང་བས་ཇི་ལྟར་ན་གུར་ལས་འབྱུང་བའི་མཛད་པ་བརྒྱད་དང་བསྟུན་པ་ཡིན། 

རིན་ཆེན་འབར་བར་འབྱུང་བའེ་སངས་རྒྱས་ཀྱི་མཛད་པའི་བཀྲ་ཤིས་ཀྱི་ཆིགས་བཅད་འདི་དག་ཐམས་ཅད། 
འགྱུར་ཁྱད་མ་གཏོགས་ཇི་ལྟ་བ་བཞིན་དུ། ཤློ་ཀ་བཅུ་དགུ་པོ་འདེར་འབྱུང་བས། ཇི་ལྟར་ན་འདི་བྱས་པས་ 
ནོར་བ་ཡིན། རྨྱ་ངན་ལས་འདས་པའི་མཛད་པ་བསྟན་པའི་བཀྲ་ཤིས་ལ་སོགས་པ་འགའ་ཞིག་ལྷག་པས་ནོར་ 
ན། རྡོ་རྗེ་གུར་དང་བསྟུན་པ་འདིར་བྱ་བར་ཁས་བླངས་པ་དེ་མ་ཐག་ཏུ་བརྗེད་དམ་ཅི། ཡང་ཕྲིན་ཡིག་ལས། 
འོད་དཔག་མེད་རྡོ་རྗེའི་དབང་ལ། ཨོཾ་ཤྲཱི་ཧེ་རུ་ཀ་ཨ་ཏེ་པ་ཏི་སཏྭ། ཞེས་སོགས་ཀྱིས་རྡོ་རྗེ་སྦྱིན་པ་ནོར་ཏེ། 
རྗེ་བཙུན་རྩེ་མོས། ཨོཾ་བཛྡ་ཨ་ར་ལི་ཧོ། བཛྲ་ཝ་ར་ཏ་ཀ་ཧཱུཾ། ཞེས་བརྗོད་ལ་སློབ་མའི་ལག་པ་གཡས་པར་རྡོ་ 
རྗེ་གཏད། ཅེས་པ་དང་འགལ་བའི་ཕྱིར་རོ། །ཞེས་བཀོད་དོ། །དེ་ཡང་ཞིབ་ཏུ་མ་བརྟགས་པའི་སྨྲ་བ་སྟེ། རིན་ 
ཆེན་འབར་བ་ལས། རྡོ་རྗེའི་དབང་གི་སྐབས་སུ་སྔགས་མ་གསུང་པར། དྲིལ་བུའི་སྐབས་སུ་གསུང་པ་ཉིད། 
བསྒྱུར་བ་ནི། བླ་མའི་མན་ངག་ལས་འབྱུང་བ་ཡིན་ནོ། །ཡང་ཕྲིན་ཡིག་ལས། བརྟུལ་ཞུགས་ཀྱི་རྡོ་རྗེའི་ 
སེམས་དཔའ་ལྭ་ཟ་གདན་བྱེད་པའང་ནོར་ཏེ། རྡོ་རྗེ་སེམས་དཔའ་མི་བསྐྱོད་པའི་རྣམ་པར་བསྐྱེད་པའི་ཕྱིར་ 
ཞི རྗེ་བཙུན་རྩེ་མོས་ཉི་གདན་དུ། འདི་དང་མན་ངག་ལུགས་གཉེས་ཀྱི་དཀྱིལ་ཆོག་ཏུ་བཤད་པ་དང་འགལ་ 
བའི་ཕྱིར། ཞེས་བཀོད་དོ། །དེ་ཡང་མ་རྟོགས་པའི་སྨྲ་བ་ཡིན་ཏེ། ཉི་གདན་དུ་བཞག་པ་ནི། དཀྱིལ་འཁོར་འདི་ 
ཉིད་ཀྱི་རྒྱ་རྡོ་རྗེ་འཆང་ཡིན་པའི་སྒོ་ནས་བཞག་པ་ཡིན་ལ། མི་བསྐྱོད་པའི་རྣམ་པ་ཞེས་པ་ནི་སྒྲུབ་བྱེད་ཀྱིས་ 
ཕོངས་པའི་སྨྲ་བ་ཡིན་ཞིང་། དཀྱིལ་འཁོར་དང་སྐྱེ་མཆོག་གཞན་དང་ཐུན་མོང་དུ། སཾ་བྷུ་ཊི་ལས་བཤད་པའི་ 
རྡོ་རྗེ་སེམས་དཔའ་ཡང་བཞེད་པས། དེ་ལ་ཟླ་གདན་གསུངས་པས། ཕྱོགས་དེ་གསལ་བར་མཛད་པ་ཡིན་ 
པའི་ཕྱིར་རོ། །ཡང་ཕྲིན་ཡིག་ལས། དབང་བཞི་ཀའི་མཇུག་ཏུ། རྗེ་བཙུན་རྩེ་མོས་བཤད་པའེ་ས་དུ་ཐོབ་དང་། 

བརྡའ་གང་ཡིན་པ་གཉིས་འཚད་དོ། །ཞེས་བཀོད་དོ། །དེ་དག་ནི་རྒྱས་བསྡུས་ཀྱི་ཁྱད་པར་ཙམ་ཡིན་གྱི། རྣམ་ 
པ་ཀུན་ཏུ་དགོངས་པ་མ་ཡིན་པས། དགག་པ་ལ་དགའ་བ་ཙམ་དུ་ཟད་དོ། །ཡང་ཕྲིན་ཡིག་ལས། གསང་ 
དབང་གི་སྐབས་སུ་ཨ་བྷ་ཡ་སོགས་ཀྱིས་བ ཤད་པ་ལྟར། ཐོག་མར་ཡབ་དང་། དེ་ནས་འདི་ནི་བླ་ན་མེད་ 
སོགས་ཀྱི་ཡུམ་གྱི་བྱང་སེམས་གནང་བར་བྱེད་པའང་། འདི་པའི་ལུགས་ལ་ཤིན་ཏུ་ནོར་ཏེ། རྗེ་བཙུན་རྩེ་ 
མོས། དེ་ནས་དེའི་དེ་ཁོ་ན་ཉིད་བརྗོད་པར་བྱ་སྟེ། འདི་ནི་དེ་ཉིད་བླ་ན་མེད། །ཅེས་དབང་གི་དེ་ཁོ་ནར་ 
གསུངས་པའི་ཕྱིར་རོ། །གལ་ཏེ་བཟང་བཟུང་དང་། རིན་ཆེན་འབར་བ་གཉེས་ཀ་ལས། དག་པའི་ལྕེ་ཡི་ 
མཆོག་གི་ནི། །གཉེས་ཀ་ལས་བྱུང་བླང་བར་བྱ། །ཞེས་བཤད་དོ་ཞེ་ན། ཡུང་དེའི་དོན་ནི། ཡབ་ཡུམ་སོ་སོའི་ 
བྱང་སེམས་སྟེར་བ་མིན་གྱི། རྗེ་བཅུན་རྩེ་མོས། སློབ་དཔོན་ཡབ་ཡུམ་གྱི་མཁའ་གསང་ནས། བྱང་ཆུབ་ཀྱི་ 
རི མས་དུང་དང་ཀུནྡ་ལྟར་དཀར་བ་སློབ་མའི་ལྕེ་ལ་བཞག་པར། སློབ་དཔོན་དང་སློབ་མ་གཉེས་ཀས་ 
བསྒོམས་ལ། ཞེས་པ་ལྟར། གཉིས་ཀའི་བྱང་སེམས་ཡབ་ཀྱི་ཕྱོགས་གཅིག་ཏུ་གནང་བས་ན་ཡབ་ལས་ཐོབ་ 
པ་ཞེས་སུ་མིང་འདོགས་པ་ཡིན་གྱི། གཞན་དུ་ན་གཉིས་ཀ་ལས་བྱུང་། ཞེས་པ་འདི་མི་འཐད་པར་འགྱུར་ 
རོ། །ཞེས་བཀོད་དོ། །དེ་ནི་གཞུང་དེ་དག་གི་དོན་ལ་རྟོག་དཔྱོད་གཏན་མ་བྱས་པའི་སྨྲ་བ་སྟེ། སློབ་དཔོན་ 
ཡབ་ཡུམ་གྱི་མཁའ་གསང་ལས་བྱང་སེམས་སློབ་མའི་ལྕེ་ལ་བཞག་པ་སྟེ། མཁའ་ལས་བཞག་གམ། གསང་ 
བ་ལས་བཞག་གམ། གཉིས་ཀ་ལས་བཞག དང་པོ་ལྟར་ན་ཡབ་ལས་ཐོབ་པ་ཞེས་མིང་འདོགས་པ་འགལ་ལ། 
གཉིས་པ་ལྟར་ན། གཉིས་ཀ་སྨོས་པ་དོན་མེད་པར་འགྱུར་ཞིང་། ཟཐཅང་དྟཏའན། ཏགའ་ཁམ། སོ་སོ་བས་ 
བཞག དང་པོ་ལྟར་ན། ཡབ་ལས་ཐོབ་པ་དང་། ཡུམ་ལས་ཐོབ་པ་ཞེས་སོ་སོར་བཞག་ཏུ་མི་རུང་ཞེང་། 
གཉིས་ཀ་ལས་ཐོབ་པ་ཞེས་པ་འདིར་མི་བཞེད་པའི་ཕྱིར་རོ། །གཉེས་པ་ལྟར་ན། ཚིགས་སུ་བཅད་པ་སོ་སོ་ 
ལ་སོ་སོར་བཞག་པ་ལ་ཉེས་པ་ཅི་ཞིག་ཡོད། དེ་ཁོ་ན་ཉིད་བརྗོད་པ་ཡིན་ཀྱང་། བྱང་སེམས་མྱང་བར་ཅིའི་ 
ཕྱིར་འགལ་ཏེ། ཚིགས་སུ་བཅད་པ་འདིའེ་མཇུག་ཏུ། དམ་པའི་བདེ་བ་ཡང་དག་མྱང་། །ཞེས་གསུངས་ལ། 
འདིར་བདེ་བ་མྱང་བ་སློབ་དཔོན་ཡབ་ཡུམ་གྱི་བྱང་སེམས་ལ་ལྟོས་པའི་ཕྱིར་རོ། །ཡང་ཕྲིན་ཡིག་ལས། ཤེས་ 


18 གཅ ང་བྱམས་པ་རྡོ་རྗེ་རྒྱལ་མཚན། 


རབ་ཡེ་ཤེས་ཀྱི་དབང་ལ། བཅོམ་ལྡན་ཞེ་བ་ཆེན་ཕོ་ཀྱེ། །ཞེས་སོགས་ཀྱིས་གསོལ་བ་འདེབས་པའང་ནོར་ཏེ། 
རིན་ཆེན་འབར་བ་དང་། རྗེ་བཙུན་རྩེ་མོས། བྱང་ཆུབ་རྡོ་རྡེ་སངས་རྒྱས་ལ། །སོགས་བཤད་པ་དང་འགལ་ 
བའི་ཕྱིར་རོ། །ཞེས་བཀོད་དོ། །དེ་ཡང་། ཡི་གེ་ཙམ་སྙིང་པོ་བྱས་པའེ་སྨྲ་བ་སྟེ། སློབ་དཔོན་རིན་པོ་ཆེས་ 
གསང་དབང་གི་སྐབས་སུ། བྱང་ཆུབ་རྡོ་རྗེ་ཞེས་བྱ་བ་ལ་སོགས་པ་དང་། བཅོམ་ལྡན་ཞི་བ་ཆེན་ཕོ་ཀྱེ། །ཞེས་ 
བྱ་བ་ལ་སོགས་པས་གསོལ་བ་གདབ་པར་བྱའོ། །ཞེས་གསུངས་པ་ནི། ཤེས་རབ་ཡེ་ཤེས་ལ་ཡང་འགྲེ་བར་ 
བཞེད་པ་ཡིན་ཏེ། རྩ་རྒྱད་ལས། གསོལ་བ་གདབ་པ་འདི་ཤེས་རབ་ཡེ་ཤེས་ཀྱི་དབང་དང་འབྲེལ་པར་འཆད་ 
པའི་ཕྱིར། སློབ་དཔོན་འདི་ཡང་བཞེད་དོ། །ཞེས་དགོངས་སོ། །དེ་དག་གིས་ནི་དཀྱིལ་འཁོར་གྱི་ཆོ་ག་ལ་ 
འགལ་བ་བརྗོད་པ་སྤང་བ་བསྟན་ཟིན་ཏོ། །ཌོ་བྷིའི་གཞུང་དང་གོང་མའེ་གསུང་རབ་རྣམས། །ལེགས་པར་ 
རྟོགས་པའི་བློ་གྲོས་སྤྱན་ལྡན་ཞིང་། །རིགས་རུས་ལོངས་སྤྱོད་ཀུན་གྱིས་ཆེར་གྱུར་པའི། །གསུང་རབ་ཉིན་ 
བྱེད་མཁའ་ལ་ཤར་བའི་ཚེ། །བློ་ངན་ཉིན་སྤོང་ཚོགས་རྣམས་ཕྱིར་ཕྱོགས་ཏེ། །རང་སྣང་མུན་པའེ་ཁུང་བུའེ་ 
སྤྱོད་ཡུལ་གྱིས། །ངོམས་པའི་ཚིག་ལ་དབང་པོའི་རྡོ་རྗེ་ཞེས། །བཏགས་ནས་ལམ་ལོག་ལྷ་མིན་དཔུང་ 
འཇོམས་ཟེར། །སྔོན་ཚེ་རི་རྣམས་བརྗོད་པས་འགྲོ་འཇོམས་ཆེ། །དབང་པོའི་རྡོ་རྗེས་རིགས་ཚོགས་རྐང་པ་ 
བཅག །དེ་ཕྱིར་རྡོ་རྗེ་དེ་ལ་རི་འཇོམས་ཞེས། །གྲགས་པའི་དོན་དེ་བཞིན་དུ་ཤེས་པར་གྱིས། །དེ་ལྟར་འབད་ 
ལས་བསོད་ནམས་གང་ཐོབ་པ། །དེ་ཡིས་འགྲོ་ཀུན་ཡང་དག་བཤེས་གཉེན་གྱིས། །ཟེན་ནས་མི་དགེའེ་ 
བཤེས་ཀྱིས་མི་འཕྲོགས་པར། །རྣམ་དག་ལམ་ལ་ཐོགས་མེད་འཇུག་པར་ཤོག །ཅེས་པ་འདི། གཅང་བྱམས་ 
བྡ་རྗཾ་རྒྱམ་མཆན་གྱིསཐཝ་ལཱན་སཾཏུ་འི་ཆོས་ཟླ་ཚིན་བོན་དྲེས་བའོ།། །དཀྲེཞཾ། །།ཞུས་དྲག།། 

